



ಬಿಡಿ ಪ್ರತಿ: 


With Best C ompliments from: 


KARNATAKA INSECTICIDES & FUNGICIDES 
Plot No. 27-B, || Phase, Peenya Industrial Area 
BANGALORE - 560 058 


PRODUCTS formulated and sold 


SVR Carbendazim 50% WP ISI marked 

A Broad Spectrum Systemic Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices. 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 
Systemic Fungicide for Effective Coffee Leaf Rust 
Control. (1! has the Registered Trade Name of Bayer 
AG Leverkusen West Germany). Bayleton 
Technical is imported from West Germany. 


Marketed by: 


SV Rangaswamy & Co. Ltd. 


No. 2, Ill Cross, Kalasipalyam New Extension 
BANGALORE - 560 002 








ಸಂಪುಟ ೧೦ ಫೆಬ್ರವರಿ ೧೯೯೩ ಸಂಚಿಕೆ ೫ 





ಎನ್ನಾರೈ ಮೊಮ್ಮಗಳು ಶೈಲಜಾ ಕ್ರಿಸ್‌ಮಸ್‌ ರಜೆಗೆ ಅಜ್ಜ ಅಜ್ಜಿಯರನ್ನು 
ನೋಡಲು ಬೆಂಗಳೂರಿಗೆ ಬಂದಿದ್ದಳು, ಭಾನುವಾರ ಬೆಳಗ್ಗೆ ಪೇಪರೋಡುತ್ತಾ 
ಕುಳಿತಿದ್ದ ಅಜ್ಜ, ಅಜ್ಜಿಯನ್ನು ಕುರಿತು, 

ಐ ಜ ಜ 


“ಚಿನ್ನಾ ಒಂದು ಲೋಟ ಕಾಫಿ ತರುಕ್ಕಾಗುತ್ಯೇ* ಅಂತ ಮಧುರ 
ದನಿಯಲ್ಲಿ ಕೇಳಿದ, ಆಜ್ಜಿ ಕಾಫಿ ತರಲು ಒಳಕ್ಕೆ ಹೋದನಂತರ ಶೈಲಜ, 
“ಅಜ್ಜ, ಹೌ ರೊಮಂಟಿಕ್‌! ಈಗಲೂಕೂಡ ಅಜ್ಜೀನ ಚಿನ್ನಾ ಅಂತ 
ಕರೀತೀಯಲ್ಲ!" ಅಂತ ಉದ್ದರಿಸಿದಳು, 


ಅಜ್ಜ ಮಲ್ಲಗೆ ಅಚೀಚೆ ನೋಡಿ ಪಿಸುಗುಟ್ಟಿದ 


“ ಹಾಗೇನಿಲ್ಲ ಮಗೂ! ಯಾಕೋ ಈಚೀಚೆಗೆ ಅವಳ ಹೆಸರೇ ಮರೆತು 


ಹೋಗ್ತಾ ಇದೆ. ಅದು ಅವಳಿಗ್ಯಾಕೆ ಗೊತ್ತಾಗ್ಬೇಕು!" 





ಗೌರವ ಸಲಹೆಗಾರರು ; 


ಶ್ರೀ ಅ,ರಾ, ಸೇ, 
ಶ್ರೀ ಶೇಷಗಿರಿ 


ಸಂಪಾದಕ : 
ಶಿವಕುಮಾರ್‌ 


ಚಂದಾ ವಿವರ: 
ಬಿಡಿ ಪ್ರತಿ 
2ರೂ. 50ಪೈ. 
ವಾರ್ಷಿಕ ಚಂದಾ 
25 ರೂ. 


ಆಜೀವ ಚಂದಾ 
250 ರೂ. 


ವಿಳಾಸ 

ಅಪರಂಜಿ ಕಾರ್ಯಾಲಯ 
36, 6ನೆಯ ಮುಖ್ಯ ರಸ್ತೆ 
ಮಲ್ಲೇಶ್ವ ರಂ 

ಬೆಂಗಳೂರು 560 003 


ಕೆಲಸದ ವೇಳೆ: 


ಬೆಳಗ್ಗೆ 8ರಿಂದ 
10 ಗಂಟೆಯವರೆಗೆ 





ಈ ಸಂಚಿಕೆಯಲ್ಲಿ 


ಲೇಖಕ/ಲೇಖಕಿ 


ಪ್ರಕಾಶ್‌ 


ಸೀ: ಆರ್‌. ಸತ್ಯ 


ಕೊರವಂಜಿ ಪುಟ್ಟೂರಾಯನ ಪಧ್ಯ 


ಬೀರಣ 
ಣ 
ಆಧುನಿಕ ಅಪಶಕುನಗಳು 
ಶಿವು 
“ಬಕ್ತರಾಧೀನ” 
ಶೀನೂ 
ಕಾಣೆಯಾಗುವ ಸಮಾಜಾರ 
ರಾಮಿ 
ಟಿ, ವಿ. ಕೋಮಾ 
ಶಾಂತ ರಘೂ 


ಮುದ್ರಣ : ಇಂಪ್ರೆಷನ್ಸ್‌, ಮಲ್ಲೇಶ್ವರಂ, ಬೆಂಗಳೂರು 


ದೂರವಾಣಿ 


342144 


ಪುಟ 


23 


27 


33 


35 





ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸುಪುಟ ೧೦ ಫೆಬ್ರವರಿ ೧೯೯೩ ಸಂಚಿಕೆ ೫ 


ಬ್ರಹ್ಮಪುರದಲ್ಲಿ ಹೃದಯಕಮಲವೆಂಬ ಚಿಕ್ಕಮನೆ ಇದೆ 
ಅದರಲ್ಲಿ ದಹರಾಕಾಶವಿದೆ. ಅದನ್ನು ಹುಡುಕಿ ಸಾಕ್ಷಾತ್ಕಾರ ಮಾಡಿಕೊಳ್ಳಬೇಕು. 
— ಛಾಂದೋಗ್ಯ 





ಈ ದಾಕ್ಕದಲ್ಲಿ ಹೇಳಿರುವ ಹೃದಯಾಕಾಶವು ಭೌತಿಕ ಆಕಾಶ ಅಥವಾ ಜೀವ 
ನಾಗಿರದೇಕು ಎನ್ನುವುದು ವೇದಾಂತಿಗಳಲ್ಲದವರ ಮತ. ಇದು ಬ್ರಹ್ಮವೇ ಎಂಬುದು 
ವೇದಾಂತದ ಮತ, ಇದಕ್ಕನುಸಾರವಾಗಿಯೇ "ಅರ್ಜುನ, ಪರಮಾತ್ಮನು ಎಲ್ಲ 
ಪ್ರಾಣಿಗಳ ಹೃದಯದಲ್ಲಿರುತ್ತಾನೆ' ಎಂದು ಶ್ರೀ ಕೃಷ್ಣೆನು ಹೇಳಿರುವುದು, ಪರ- 
ಮಾತ್ಮನು ನನ್ನ ಹೃದಯದಲ್ಲೇ ಇದ್ದಾನೆ ಎಂದು ಎಲ್ಲರೂ ಹೇಳುತ್ತಿರುವುದು. 


ಆದರೆ ಆ ಬ್ರಹ್ಮನನ್ನು ಹುಡುಕ ಬೇಕು. ಅರಿತು ಸಾಕ್ಷಾತ್ಕರಿಸಿ ಕೊಳ್ಳಬೇಕು 
ಎಂಬುದನ್ನು ಸಾಮಾನ್ಯವಾಗಿ ಎಲ್ಲರೂ ಮರೆಯುತ್ತಾರೆ, 


ಹೃದಯಲ್ಲೇ ಪರಮಾತ್ಮನಿರುವನೆಂದು ಹೇಳಿದೆಯಲ್ಲ. ಅಂದಮೇಲೆ ಗುಡಿಯೇಕೆ 
ಇತ್ಯಾದಿಯಾಗಿ ಹೇಳುತ್ತಾರೆ. ಎಲ್ಲವೂ ಬ್ರಹ್ಮವೆಂದು ಹೇಳಿದೆಯಲ್ಲ ಅಂದಮೇಲೆ 
ನಾವು ಏನೂ ಮಾಡಬೇಕಾಗಿಲ್ಲ ಎನ್ನುತ್ತಾರೆ. 


ಆದರೆ ಅದರ ಜಿಜ್ಞಾಸೆ ಮಾಡಲು ಹೋಗುವುದಿಲ್ಲ. ಹೊರಗಿನ ಗುಡಿಯನ್ನು 
ಕಲ್ಲಿನಿಂದ ಕಟ್ಟಬಾರದೆನ್ನುವವನು ಹೃದಯ ಪರಿಶೋಧನೆ ವಾಡಿಕೊಂಡಾನೆ ? 
ಅಟ್ಟಕ್ಕೆ ಹಾರಲಾಗದಿದ್ದವರು ಬೆಟ್ಟದ ತುದಿಗೆ ಹಾರಿಯಾರೆ ? 


ಎಲ್ಲವೂ ಬ್ರಹ್ಮವೆಂದ ನೀವು ಸಹನೆಯ ಪ್ರತಿರೂಪವಾಗಿರಬೇಕು. ನಾವು? 
ನಾವೇನೂ ಸಹನೆಗೆ ಪ್ರಸಿದ್ಧರಾಗಿಲ್ಲವಲ್ಲ. ಪ್ರಸಾರಕ್ಕೆ ಬದ್ಧರಾಗಿದ್ದೇವೆ. ನೀವು 
ಸುಮ್ಮನಿರಿ ಎನ್ನುವುದೂ ಒಂದು ವಾದ. 

ಬ್ರಹ್ಮಜ್ಞಾನಿಗೆ ಅದು ಸಮ್ಮತ. ನೀನು ದೇಹವನ್ನು ಏನಾದರೂ ಮಾಡೀಯ: 
( ಆತ್ಮ) ನನ್ನನ್ನಲ್ಲ ಎನ್ನುತ್ತಾನೆ, 

ಆದರೆ ಎಲ್ಲರೂ ಬ್ರಹ್ಮಜ್ಞಾನಿಗಳಲ್ಲ. ಲೆಕ್ಕಾಚಾರ ಹಾಕಿದರೆ ಕೋಟಿಗೊಬ್ಬನು 
ಅಂತಹವನಿರುತ್ತಾನೆ. ಹಾಗೆಂದರೆ ನಮ್ಮಲ್ಲಿ ಎಂಬತ್ತು ಜನರಿದ್ದಾರೆ, ವ್ಯವಹಾರದಲ್ಲಿ 
ರಾಜಕಾರಣದಲ್ಲಿ ಅದಕ್ಕೆ ಅವಕಾಶವಿಲ್ಲ. ಬಹುಮತಕ್ಕೆ ಮನ್ನಣೆ ಕೊಡುವುದು 
ಪ್ರಜಾಪ್ರಭುತ್ವಕ್ಕೆ ಭೂಷಣ. 





ಕೊನೆಗೊಮ್ಮೆ ಭಾರತದತ್ತ ನೋಡುತ್ತ, ಬಾಪು, 
'ಹೇ ರಾಮ್‌!' ಆಂತ ನಿಟ್ಟುಸಿರು ಬಿಟ್ಟರಂತೆ! 


ಶೇ ತೇ ತ 


ವೈದ್ಯರ ಮನೆಗೆ ಧಾಳಿ, ನಗ, ನಾಣ್ಯ ಲೂಟಿ 
ಸುದಿ 
ಎ 

ಪಾಪ, ಅವರ ಮನೇಲಿ ಎಲ್ಲಿ ನಗ ಬಂತು? 


ಈ ಎ ಫು 
' ನಾನು ಸುಳ್ಳು ಹೇಳೊಲ್ಲ, ಆ ಅಭ್ಯಾಸ ನನಗಿಲ್ಲ" 
— ಒಬ್ಬ ಸಚಿವರ ಹೇಳಿಕೆ 
ನಿಜವಾದ ವಕಾತು!! 
ಶು ತ ತಿ 
ಕ್ರಿಕೆಟ್‌ ಬ್ಯಾಟಿನಲ್ಲಿ ವಿದೇಶಿ ಕರೆನ್ಸಿ ; ಬಂಧನ 
— ಕಸ್ಟಂಸೀ್‌ ಸುದ್ದಿ 
ವಾಪಸ್‌ ಬರುವ ಭಾರತದ ಟೀಂ ಜತೆ ಬರಲಿಲ್ಲ, ಬೆಪ್ಪ !! 


ಶಾ ಎ ತೇ 


ತಮಿಳುನಾಡಿನಲ್ಲಿ ಕನ್ನಡ ಶಿಲಾ ಶಾಸನ 
— ಸುದ್ದಿ 
ಅದು ಕನ್ನಡ ಅಂತ ಅವರಿಗೆ ಗೊತ್ತಾದ್ದು ಆಶ್ಚರ್ಯ! 
“ಇ ಚ ಶಿ 
ತ್ಯೇ ಶೇ 3 
ತಲೆನೋವು ಮಾತ್ರೆ ನುಂಗಿದ ನೋವು ಜಾಸ್ತಿ ಯಾಗುತ್ತೆ 
ಅಮೆರಿಕನ್‌ ವಿಜ್ಞಾನಿ 
ಆಯ್ಯೋ. ನಾವು ಭಾರತದ ಔಷಧಿಗಳನ್ನ ಬೈತಾ ಇದ್ದಿ ಪಾಸ! 
ಜ್ಯ ತ ಎ 
ಬಿಗಿ ಕಾವಲಿನಲ್ಲಿ ರಾಮ ದರ್ಶ 
--ಶೀರ್ಷಿಕೆ 


“ಕಾವಲು" ಯಾರಿಗೆ? ಜನರಿಗೋ, ರಾಮನಿಗೋ, ಸೆಕ್ಕಾಲರಿಸಂಗೋ? 
೫ ¥ 


ಇದೊಂದು ಅಡುಗೆ ಎಣ್ಣೆಯ ಜಾಹೀರಾತು * 
— ಜಾಹೀರಾತು 
ಹೀಗೆ ಮೇಲೆ ಬರೆದೆರೆ ನಮಗೆ ವಾಸಿ! 
ಪೂರ ಓದೋದು ತಪ್ಪುತ್ತೆ! 
ತೆ ೫ ಸ 


"ನ್ಯಾ ಷನಲ್‌ ಸರ್ಕಸ್‌ ' 
— ಶೀರ್ಷಿಕೆ 


ದೆಹಲಿಯ ರಾಜ ಭಾರ ಅಲ್ಲ, ಸರ್ಕಸ್‌ ಜಾಹೀರಾತು ಅಷ್ಟೆ 


ತ ಜೇ ಶು 


ಶಾಂತಿಯ. ಪ್ರವಾಹ, ಹಿಂಗೆ, ಸ್ರೌರ್ಯಗಳ 
ದಳ್ಳುರಿಯನ್ನು ಜಗತ್ತಿನಾದ್ಯಂ:. ನಂದಿಸಲಿ ಅಂತ 
ಅಪರಂಜಿ ತಲೆಬಾಗಿ ಬೇಡುತಾ € | 


NS EE: 


6 


ಹಾಸ್ಯ ಸಂಘ [ರಿಜಿಸ್ಟರ್‌] 


ಸೀ. ಅರ್‌. ಸರ 





ನಮ್ಮ 


ಬಡಾವಣೆಯದೇ ಆದ ಮೇಲ್ಕಂಡ ಹಾಸ್ಯ ಸಂಘದ ಪ್ರೆಸಿಡೆಂಟರನ್ನು 


ಇತ್ತೀಚಿಗೆ ಸಾವಕಾಶವಾಗಿ ಭೇಟ ಮಾಡಿದಾಗ ನಡೆದ ಮಾತು-ಕತೆಯ ಸಂಕ್ಷಿಪ್ತ 
ವರದಿ ಇದು, ನಮ್ಮ ದೇಶದಲ್ಲಿ ಹಾಸ್ಯ ಅನ್ನೋದು ಇದೆಯೇ ? ಇದ್ದರೆ ಅದರ 
ಸ್ಥಾನ-ಮಾನದೇನು ಅಂತ ಓದುಗರಿಗೆ ಒಂದು ಅಭಿಪ್ರಾಯ ಸಿಗುತ್ತದೆ ಅನ್ನೋದೇ 
ನನ್ನ ಆಶೆ, 


ನಾನು: 


ನಾನು 


ನಮಸ್ಕಾರ ಪ್ರೆಸಿಡೆಂಟರೆ, ಮೊಟ್ಟ ಮೊದಲನೆಯದಾಗಿ ನನ್ನ ಸಂದೇಹ 
ತೀರಿಸಿಕೊಳ್ತೀನಿ, ಈ ಹಾಸ್ಯ ಎಂದರೆ ಏನೂ ಅಂತ? 


ಅದು ನನಗೂ ಗೊತ್ತಿಲ್ಲ ನೋಡಿ. ನನಗೇನು, ಈ ಭರತ ಖಂಡದಲ್ಲೇ 
ಯಾರಿಗೂ ಅಷ್ಟಾಗಿ ತಿಳಿದಿಲ್ಲ ಅಂತ ನಂಬಿದ್ದೀನಿ. ಅನೇಕ ಶತಮಾನಗಳ 
ಹಿಂದೆ ನಮ್ಮ ದೇಶದಲ್ಲಿ ಹಾಸ್ಕ ಅಂತ ಇತ್ತಂತೆ. ಆದರೆ ಆ ಅಲೆಕ್ಸಾಂಡೆರ್‌ 
ದಂಡೆ ಎತ್ತಿ ಬಂದು ಭಾರತದಿಂದ ಏನೇನೋ ತೊಗೊಂಡು ಹೊರಟು- 
ಹೋದನಲ್ಲಾ, ಆವುಗಳಲ್ಲಿ ಈ ಹಾಸ್ಯವೂ ಒಂದು ಅಂತ ಚಾರಿತ್ರಿಕ 
ಮಾಹಿತಿಗಳೇನೋ ಇವೆ. 


ಇತ್ತೀಚಿಗೆ ಇದರ ಬಗ್ಗೆ ಏನೂ ಕೆಲಸ ನಡೆದಿಲ್ಲವೆ? 


ನಡೆದಿದೆ, ನಡೆದಿದೆ, ಬಹುಶಃ ನಮ್ಮ ಕನ್ನಡ ನಿಘಂಟಿನ 1995ರ 
ಎಡಿಶನ್‌ನಲ್ಲಿ ಈ ಪದವನ್ನು ಸೇರಿಸೋ ಸಂಭವ ಇದೆ. ಅನೇಕ ಸಾಹಿತಿ- 
ಗಳು ಇದರ ಅರ್ಥವೇನು ಆಂತ ಬಹಳ ಭರದಿಂದ ಸಂಶೋಧನೆ- 
ಯನ್ನೇನೋ ನಡೆಸ್ತಿದ್ದಾರೆ. ಒಬ್ಬ ವಿದ್ವಾಂಸರ ಪ್ರಕಾರ ಹಾಸ್ಕ ನಗಿಸುತ್ತೆ 
ಆಂತ ಒಂದು ವಾದ. ಈ ಕಾರಣದಿಂದಲೇ ನಾವು ಹಾಸ್ಕ ಸಂಘವನ್ನು 
ಸ್ಥಾಪಿಸಿದ್ದೀವಿ, 


ಈ ಸಂಘದ ಉದ್ದೆ ೇಶವೇನು ರಾಯರೆ? 


ನಾನು : 


(2೬ 
ಎ 


2) 


Fo 
ಪ್ರಿ 


ನಾನು; 


(೩ 
ಶಿ 


ಇನು ; 


ಜನರನ್ನ ನಗಸೋದರೀ, ಅಷ್ಟೆ, 
ಅದ್ಲೇಗೆ ಈ ಕೆಲಸ ನಡೆಸ್ತೀರಿ? 
ು 


ಸುಲಭಾರೀ. ಮಾತಾದೋಕ್ಕೆ ಒಬ್ಬರನ್ನು ಕರ್ಕೊಂಡು ಬರ್ತೀವಿ, ಅವರು 
ಮಾತಾಡ್ಜಾಗ ನಗೋಕ್ಕೆ ಸಭಾಂಗಣದಲ್ಲಿ ಸ್ವಲ್ಪ ಜನಗಳನ್ನ ಕೂರಿಸ್ತೀವಿ. 
ಮುಗೀತು ಕೆಲಸ. 


ನಿಜವಾಗ್ಯೂ ಆಷ್ಟು ಸುಲಭವೆ ? 


ಸ್ವಲ್ಪ ಕಷ್ಟ ಇದೆ ಒಪ್ಕೋಶೀನಿ. ಭಾಷಣಕಾರರನ್ನ ಹೇಗೋ ಹಿಡಿತೀವಿ, 
ಆದರೆ ಆಡಿಯನ್ಸ್‌ನ ಓದು ಕಷ್ಟ. ಒಂದೊಂದು ಸಲ ನಮ್ಮ 
ಬಡಾವಣೆಯ ಮಾರ್ಕೆಟ ಹತ್ತಿರ ಇರೋವರನ್ನ ಹಾಗೇ ಎತ್ಕೊಂಡು 
ಬಂದು ಕುರ್ಚೀಲಿ ಕೂರಿಸ್ತೀವಿ, ಆದರೂ ನಮ್ಮ ಕಾರ್ಯಕಾರಿ ಸಮಿತಿ- 
ಯವರಿಗೆ ಬಹಳ ವಯಸ್ಸುಗಿರೋದಠಿಂದ ಇದು ಅಷ್ಟು ಸುಲಭದ 
ಕಾರ್ಯವೇನೂ ಅಲ್ಲ. 


ಹಾಸ್ಯ ಗೀಸ್ಕ ಅಂತ 


ಒಂದೊಂದು ಸಲ ಭಾಷಣ ಮಾಡೋರು 
ಏನು ಮಾಡ್ತೀರಿ? 


ಡೊ 
ಮಾತಾಡ್ಜಾಗ, ಯಾರು ನಗದೆ ಇದ್ದರೆ ಏ 
ಒಳ್ಳೆ ಪ್ರಶ್ನೆ. ಇದಕ್ಕೆ ಒಂದು ಆಧುನಿಕ ವಿಜ್ಞಾನದ ಉಪಕರಣವೂ 
ಇದೆ, ಜಪನೀಸ್‌ ಬ್ರಾಂಡು. ಇದನ್ನು ಕುರ್ಚಿಕೆ ಸಿಕ್ಕಿಸಿದರೆ ಕೂತಿರೋರ 
ಸೊಂಟಕ್ಕೆ ಕಚ್ಚಂಕುಳಿ ಕೊಡುತ್ತೆ, ಆದರೆ ಆಟೆ ಟೋಮ್ಯಾ ಟಿಕ್‌ ಅಲ್ಲ' ನಮ್ಮ 
ಸೆಕ್ರಟರಿ ಜನರ ಮಧ್ಯೆ ಕೂತು ತನ್ನ ಕೈನಲ್ಲಿ ಎಲೆಕ್ಟ್ರಿಕ್‌ ಸಚ್‌ ಇಟ್ಕೊಂಡಿ- 
ರ್ಹಾರೆ, ಭಾಷಣ ಮಾಡ್ತಿರೋರು ಜೋಕ್‌ ಕಟ್‌ ಮಾಡಿದ ತಕ್ಷಣ ಬಟನ್‌ 
ಒತ್ತುತ್ತಾರೆ, ಆಗ ಎಲ್ಲಾ ನಗ್ತಾರೆ, 


ಇವೆಲ್ಲಾ ಬಹಳ ದುಬಾರಿಯಲ್ಲವೇ? 


ನಿಜ, ನಿಜ, ಅದೂ ಅಲ್ಲದೆ ಕರೆಂಟ್‌ ಇಲ್ಲದಿದ್ದರೆ ಏನೂ ಪ್ರಯೋಜನ 
ಇಲ್ಲ. ಇದಕ್ಕೇ ಎನೋ ಸಲ ಸಭಾಂಗಣದಲ್ಲಿ ನಾವು ನಾವೇ ಇನ್ನೊಬ್ಬರ 
ಸೊಂಟಿಕ್ಕೆ ಕಚ್ಚಂಕುಳಿ ಕೊಡ್ತೀವಿ, ಆದರೆ ಒಂದೊಂದು ಸಲ ನಮ್ಮ ಪಕ್ಕ, 
ಮುಂದೆ ಕೂತಿರೋರು ಅವರಿವರ ಹೆಂಡ್ತೀರೋ, ಹೆಣ್ಣು ಮಕ್ಕಳೋ 
ಆಗಿದ್ರೆ ಸ್ವಲ್ಪ ತಾಸತ್ರಯಕ್ಕೆ ಬರುತ್ತೆ. 


ನಾನು: 


ಪೆಸಿ: 


ಬ 


ನಾನು: 


ನಾನು: 


& 
ಪತಿ 

ಬೇರೆ ಯಾವ ರೀತಿಯಲ್ಲೂ ನಗೆಸೋಕ್ಕೇ ಆಗಲ್ವೆ ? 


ಆಗುತ್ತೆ, ಉದಾಹರಣೆಗೆ ಸಭಾಂಗಣಕ್ಕೆ ಲಾಫಿಂಗ್‌ ಗ್ಯಾಸ್‌ ಬಿಡೋದೂ 
ನಾವು ಟ್ರೈ ಮಾಡಿದೀವಿ. ಆದರೆ ಇಲ್ಲಿ ತಾಂಶ್ರಿಕ ಕಷ್ಟಗಳು ಅನೇಕ. 
ಭಾಷಣಕಾರರಿಗೆ ಅನುಮಾನ ಬರೆದ ಹಾಗೆ ಸಭಿಕರ ಕಡೇಗೇ ಗ್ಯಾಸ್‌ ಬಿಡ 
ಬೇಕು. ಡೋಸೇಜ್‌ ಸರಿಯಾಗಿ ಅಡ್‌ಜಸ್ಟ್‌ ಮಾಡ್ಬೇಕು. ಸ್ವಲ್ಪ ಜಾಸ್ತಿ- 
ಯಾದರೆ ಜೋಕ್‌ ಮುಗಿದ ಮೇಲೂ ಜನ ನಗ್ತಾನೇ ಇರ್ತಾರೆ, 
ಭಾಷಣ ಮಾಡುತ್ತಿರುವವರಿಗೆ ಅನುಮಾನ ಬಂದರೆ ಕಷ್ಟ. 


ಇತ್ತೀಚಿಗೆ ಜಪಾನಿನಲ್ಲಿ .......... 


ಗೊತ್ತೂರೀ, ಗೊತ್ತೂರೀ, ನಮ್ಮ ಮೆಂಬರ್ಸ್‌ನಲ್ಲೇ ಒಬ್ಬರು ಪ್ಲಾಸ್ಟಿಕ್‌ 
ಸರ್ಜನ್‌ ಇದ್ದಾರೆ. ಅವರೂ ಅದೇ ಸಜೆಸ್ಟ್‌ ಮಾಡಿದರು. ಎಲ್ಲರಿಗೂ 
ಯಾಕೆ ಮುಖವನ್ನು ಸರ್ಜರಿ ಮಾಡಿ ಪರ್ಮನೆಂಟಾಗಿ ನಗೋ ಹಾಗೆ 
ಮಾಡ್ಬಾರ್ದು ಅಂತ. ಇದರ ಬಗ್ಗೆ ಬಹಳ ಯೋಚಿಸಿದ್ದೀವಿ. ಅ ತರಹ 
ಮುಖ ಇಟ್ಕೊಂಡರೆ ನಮ್ಮ ಹಾಸ್ಯ ಸಂಘದ ಕಾರ್ಯ ಕಲಾಪಗಳಗೇನೋ 
ಸರಿಹೋಗುತ್ತೆ, ಆದರೆ ಆಫೀಸಿಗೆ, ಯಾರದಾದರೋ ಪುಣ್ಯ ತಿಥಿಗಳಿಗೆ 
ಹೋಗೋವಾಗ ಅಷ್ಟು ಸರಿಹೋಗೋಲ್ಲ ಅಂತ ಐಡಿಯಾ ಡ್ರಾಷ್‌ 
ಮಾಡಿದ್ದಿ. 


ನಮ್ಮ ದೇಶದಲ್ಲಿ ಈ ಹಾಸ್ಕ ಅನ್ನೋದು ಖಂಡಿತವಾಗಿ ಬೇರೂರುತ್ತೆ 
ಅಂತ ನಿಮಗೆ ಭರವಸೆ ಇದೆಯೇ? 


ಖಂಡಿತವಾಗ್ಕೂ. ಒಂದಲ್ಲಾ ಒಂದು ದಿನ ನಮ್ಮ ಭಾರತ ಪ್ರಜಾಸ್ತೋಮ 
ನಕ್ಕೇ ನಗ್ತಾರೆ ಅಂತ ನನ್ನ ದೃಢ ನಂಬಿಕೆ. ಈ ಉದ್ದೆ ೇಶದಿಂದಾಗಿ ಎಷ್ಟೇ 
ಕಷ್ಟವಾದರೂ ಸರಿ, ನಾವು ಧ್ಯೇಯೋನ್ಮುಖರಾಗಿ ಈ ದಿಕ್ಕಿನಲ್ಲಿ ಕೆಲಸ 
ಮಾಡಲೇಬೇಕು ಅಂತ ನಿಶ್ಚಯಿಸಿದ್ದೀವಿ. 


: ಹಾಗಾದರೆ ಈಗ ಸಧ್ಯಕ್ಕೆ ಬಹು ಮುಖ್ಯವಾದ ಮುಂದಿನ ಕಾರ್ಯ? 


ನಮ್ಮ ಸಂಘದ ಸದಸ್ಕ್ಯರಾರೂ ಈ ವರ್ಷದ ಚಂದಾ ಕೊಟ್ಟಿಲ್ಲ, ಅದನ್ನು 
ಗಿಟ್ಟಿಸಿಕೊಳ್ಳೋದು. ಯಾಕ್ರೀ, ಯಾಕ್ರೀ, ನಗೀದ್ದಿರಾ? ನಗೆಯಣಡಿ, 
ನಗೆಯಾಡಿ. ನನಗೇನೂ ಕೋಪ ಬರೋಲ್ಲ! ನಮ್ಮ ಸಂಘದ ಉದ್ದೇಶವೂ 
ನಗಿಸೋಕ್ಕೇ ಅಲ್ಲವೇನ್ರಿ ........ .? ೨ 


ಒಂದಲ್ಲ, ಎರಡು! ಸೂ, ಸ 


ಎರಡು ಕೋಣೆಗಳ ನೀಂ ಮಾಡು ಮನದಾಲಯದಿ | 
ಹೊರ ಕೋಣೆಯಲಿ ಲೋಗರಾಟಗಳೆನಾಡು ॥ 
ವಿರಮಿಸೊಬ್ಬನೆ ಮೌನದೊಳಮನೆಯ ಶಾಂತಿಯಲಿ । 
ವರಯೋಗ ಸೂತ್ತವಿದು ಮಂಕು ತಿಮ್ಮ ॥ 


ಆಟಗಳನಾಡು ಎಂದಾಗ ನೆನಪಾಗುತ್ತದೆ. ಇಂಗ್ಲೆಂಡಿನ ಖ್ಯಾತ ಕ್ರೀಡಾಪಟು 
ಡೆನಿಸ್‌ ಕಾಂಪ್ಟನ್ನನ ಹೆಸರು. ಈತ ಇಂಗ್ಲೆಂಡನ್ನು ಕ್ರಿಕೆಟ್‌ ಮತ್ತು ಕಾಲ್ಚೆಂಡು 
ಎರಡೂ ಕ್ರೀಡೆಗಳಲ್ಲಿ ಪ್ರತಿನಿಧಿಸಿದ್ದ. ನಮ್ಮ ದೇಶದಲ್ಲಿಯೂ ಹೀಗೇ ಇಂಥದೇ 
ಎರಡು ಆಟಗಳಲ್ಲಿ ರಾಷ್ಟ್ರವನ್ನು ಪ್ರತಿನಿಧಿಸಿದ ಆಟಗಾರ ಚುನಿ ಗೋಸ್ವಾಮಿ 
ಎಂದು ನನ್ನ ನೆನಸು. 

ಯಾಕೆ ಹೇಳುಕ್ಕೆ ಬಂದೆ ಅಂದರೆ, ಈ ಒಂದಲ್ಲ ಎರಡರ ಮಹಿಮೇನ ನಮ್ಮ 
"ಅಪರಂಜಿ' ಸಂಪಾದಕರು ಗಳಿಸಿರುವ ಹಿನ್ನೆಲೆ ಬಗ್ಗೆ ಚಿಂತಿಸುತ್ತಾ ಹೋದಾಗ 
ಈ ದ್ವಿತ್ವದ ಸರಣಿಗಳು ಮನಸ್ಸಿನ ಪರದೆಯ ಮೇಲೆ ಹಾದು ಹೋದವು. 


" ಅಪರಂಜಿ ಯ ಶಿವಕುಮಾರ್‌ 1987 ರಲ್ಲಿ "ಯಂತ್ರಕಥೆ' ಬರೆದು ಆ 


ವರ್ಷದ ಕರ್ನಾಟಕ ಸಾಹಿತ್ಯ ಅಕಾಡಮಿ ಪ್ರಶಸ್ತಿ ಗಿಟ್ಟಸಿದಾಗ ಆ ಪುಸ್ತಕ ಕುರಿತು 


ಕನ್ನಡ ವಿಜ್ಞಾನ ಪರಿಷತ್ತು, 

“ಪ್ರಾಯಶಃ ಈ ಬಗೆಯ ಪುಸ್ತಕ ಕನ್ನಡದಲ್ಲಿ ಇದೇ ಮೊದಲಿನದಾಗಿರಬಹು 
ದೆಂಬ ಆನಿಸಿಕೆ ನಮ್ಮದು' ಎಂದ ಅಭಿಪ್ರಾಯದ ಹಿಂದಿನ ಕೆಚ್ಚನ್ನು ಮೆಚ್ಚು 
ವಂತಾಯಿತು. 

ಆಯಿತು, ವರ್ಷಗಳುರುಳಿತು. ಶ್ರೀ ಶಿವಕುಮಾರ್‌, ವಿಜ್ಞಾನ ವಿಷಯ 
ಗಳನ್ನು ಹಾಸ್ಯದ ಬರೆಗಲ್ಲಿನಲ್ಲಿ ತೀಡಿ, ವಿಜ್ಞಾನದ ಭಾಷೆಯನ್ನು ಅನುಕರಿಸಿ ಬರೆ 
ದರೆ ಹೇಗೆ ಎಂಬ ಕುತೂಹಲವನ್ನು ತಣಿಸುವ ಪ್ರಯತ್ನದಲ್ಲಿ 'ಅಪರಂಜಿ' ಗೆಂದು 
ಬರೆದ ಲೇಖನಗಳು, ಹಲವು ಅಣುಕು ಕವನಗಳೊಂದಿಗೆ ಬೆಸೆದು “ಮಧುಚಂದ್ರ 
ವಾಗಿ ಹೊರಬಂದವು, ಮೊನ್ನೆ ಈ ಪುಸ್ತಕಕ್ಕೆ 1991 ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ 
ಲಭಿಸಿತು, ವಿನೋದ ಸಾಹಿತ್ಯದ ಉತ್ತಮ ಕಾಣಿಕೆ ಎಂದು. 

ನಾಲ್ಕು ವರ್ಷಗಳ ಹಿಂದೆ ಬರೆದದ್ದು ವಿಜ್ಞಾನಕ್ಕೆ ಈಗ ಬರೆದದ್ದು 
ವಿನೋದಕ್ಕೆ,--ಹೀಗೆ “ಉತ್ತರ ಧೃವದಿಂ ದಕ್ಷಿಣ ಧೃವಕೂ...... ಎನ್ನುವಂತೆ 
ಸಾಹಿತ್ಯದ ವಿಭಿನ್ನ ಮೇರುಗಳನ್ನು ಮೋರಿ, ವೈವಿಧ್ಯಮಯ ಶೈಲಿ, ವಿಷಯ 
ಸಂಪತ್ತು, ಹಾಗೂ ವೈಚಾರಿಕ ಅನು ಚಿಂತನೆಯ ಸೊಬಗುಳ್ಳ ಬರಹಗಾರನಿಗೆ 
ಬಂದ ಪ್ರಶಸ್ತಿಗಳು ಒಂದಲ್ಲ, ಎರಡು! 

ಚೆಂಡು ದಾಂಡಿಗರಾಟದಲ್ಲಿ ಹೇಳುವಂತೆ "ಹ್ಯಾಟ್ರಿಕ್‌ ಪಡೆಯಿರಿ" ಎನ್ನಲೆ ? 
ಅಥವಾ ನಾಟಕಾಭಿಮಾನಿ ರಸಿಕರಂತೆ "ಒನ್ಸ್‌ಮೋರ್‌' ಎನ್ನಲೆ ? 

“ಹೇಗಾರೂ ಸರಿ! ಎನ್ನುತ್ತೀರಾ? ! ೦ 

ಕೊರವೆಂಜಿಯಂದೆ .... 


0 


ಪ್ರಟ್ಟೂರಾಯನ ಪಥ್ಯ 


ಬೀರಣ್ಣ 





ಬ್ರ ಹ್ಮೇಂದ್ರ ಭವನದ ಮೂರನೆ ಮಹಡಿಯ ವಾತಾವರಣವು ಸ್ವಲ್ಪ ಬಿಗಡಾಯಿ- 
ಜ್ಯ ಸಾಧಾರಣವಾಗಿ ಸೇರುವವರೆಲ್ಲಕೂ ಕೇವಲ ಶಾಂತಪ್ರಿಯರಾದರೂ 
ಭಿನ್ನಾಬಿಪ್ರಾಯಗಳು ಬಂದಾಗ ಮಾತುಗಳ ಬಿಸಿ ಸ್ವಲ್ಪ ಏರುವುದೆಂದೇ ಹೇಳಬೇಕು. 


ಭೀಮಣ್ಣನು ಇನ್ನೂ ಬಂದಿರಲಿಲ್ಲ.  ಖಾರಾಬೂಂದಿಯ ಕುಳ್ಳಪ್ಪನಿಗೂ 
ಮೂರನೆಯ ಮಹಡಿಯವರೆಗೊ ತಪ್ಪಿ ಬಂದುಬಿಟ್ಟಿದ್ದ ಒಬ್ಬ ಹೊಸಬರಿಗೂ 
ಆರಂಭವಾಯಿತು ವಾಗ್ಯುದ್ಧ. ಒರೀ ಜೆಲೇಬಿ ಜಾಮೂನುಗಳನ್ನೇ ತಠಿಸಿದ್ದ 
ಹೊಸಬರು ಸುಮ್ಮನಿರಲಾರದೆ ಕುಳ್ಳಪ್ಪನನ್ನು ನೋಡಿ, “ಖಾರ ಮೈಗೆ ಕೆಟ್ಟದ್ದು, 
ಎಂದರು. 


ನಾವಲ್ಲ ತಲೆಯೆತ್ತಿ ನೋಡಿದೆವು - ಮಾತನಾಡಿಸಲ್ಪಡದೆ ಮಾತನಾಡುವುದು 
ನಮ್ಮ ಪದ್ಧ ತಿಗೇ ವಿರೋಧ. ಆ ಸ್ವಾತಂತ್ರ್ಯವು ಭೀಮಣ್ಣನಿಗೊಬ್ಬನಿಗೇ ಇದ್ದದು 
ಸ್ವಲ್ಪ ಹೊತ್ತು ಯಾರೂ ಬಾಯಿ ಬಿಡಲಿಲ್ಲ. ಕುಳ್ಳ ಪ್ಸನು ಬೂಂದಿ ಅಗಿಯುವುದು 
ಮಾತ್ರ ಕೇಳಿಸುತ್ತಿತ್ತು. ಹೊಸಬರು ಮತ್ತೆ “ಖಾರದಿಂದ ದೇಹಕ್ಕೆ ಆಗುವ ಕೇಡು 


ದಾಯ? 


ಅಪ್ಪಿಷ್ಟಿಲ್ಲ. ಆಲ್ಲದೇ ಅದು ತಾಮಸಾಹಾರ ! 


ಕುಳ್ಳಪ್ಪನು ಅಗಿಯುವುದನ್ನು ನಿಲ್ಲಿಸಿ,“ಜಾಮೂನು. ಜಿಲೇಬಿಗಳೇನು ಸಾತ್ವಿಕಾ 
ಹಾರವೋ ? ” ಎಂದನು. 


“ಹೌದು. ಅದಕ್ಕೇ ನಾನು ಚಟ್ಟಿ ಕೂಡ ತಿನ್ನುವುದ್ದಾವಲ್ಲ!”" ಎಂದರು 
ಹೊಸಬರು, 
ಇದು ನಮಗೆಲ್ಲಾ ಸ್ವಲ್ಪ ತಾಕಿತು. ಬ್ರಹ್ಮೇಂದ್ರಭವನದ ಚಟ್ಟಿ ಎಂದರೆ ಆದೇ 


ತ ವಿಶೇಷ. ಏನು ತಿನ್ನದಿದ್ದರೂ ನಾವೆಲ್ಲ ಸ್ವಲ್ಪ ಚಟ್ಟಿಯನ್ನಾದರೂ ನಾಲಿಗೆಗೆ 
ವರಿಕೊಂಡು ಚಪ್ಪರಿಸುವುದು ಅಭ್ಯಾಸ. 

"ನೀವು ತಿನ್ನದಿದ್ದರೆ, ಮಣಗಟ್ಟೆ ಚಟ್ಲ ತಿಂದಿರುವ, ಈಗ ತಿನ್ನುತ್ತಿರುವ. 
ಮತ್ತು ಮುಂದೆಯೂ ಖಂಡಿತವಾಗಿಯೂ ತಿನ್ನುವ ನಾವೆಲ್ಲ ಏನಾಗಿದ್ದೇವೆ? 
ನಾವೆಲ್ಲಾ ಅಸಾತ್ವಿಕರೇನು (” ಎಂದು ಒಬ್ಬರು ಅಂದರು. 


“ಚಟ್ನಿ ತಿನ್ನದಮೇಲೆ ಏಕೆ ಬದುಕಿರಬೇಕೋ ನಾನು ಕಾಣೆ” ಎಂದು 
ಮತ್ತೊಬ್ಬರಂದರುೂ, 


“ಅದೂ ಇಡ್ಲಿಯೊಂದಿಗೆ!” ಎಂದು ಇನ್ನೊಬ್ಬರು ಸೇರಿಸಿದರು. 
“ನಿಮ್ಮದು ಯಾವ ಊರೋ?” ಎಂದು ಮಗದೊಬ್ಬರು ಕೇಳಿದರು. 


ಹೊಸಬರಿಗೆ ತಬ್ಬಿಬ್ಬಾಯತು. 'ಅದೆಲ್ಲಾ ಕಟ್ಟಿಕೊಂಡೆ ನಿಮೆಗೇನು ? 
ಅಂದರು. 


ಸರಿ ಹತ್ತಿಕೊಂಡಿತು ಜಗಳ. ಮಾತುಗಳು ಎಲ್ಲೆಮಾರತೊಡಗಿದವು. ಅಷ್ಟು 
ಹೊತ್ತಿಗೆ ಸರಿಯಾಗಿ ಕೇಳಬಂತು - ”ಎರಡಿಡ್ಲಿ, ಮೂರು ಬೆಣ್ಣೆ, ಚಟ್ಟಿ ಬೇರೆ 
ತಟ್ಟೆಯೆಲ್ಲಿ...ಬೇಗ!” ಭೀಮಣ್ಣನ ಕೂಗು! ಯಥಾಪ್ರಕಾರ, ಅದರ ಹಿಂದೆ 
ಭೀಮಣ್ಣ ! ಬಂದು ಕುಳಿತವನೇ ಪರಿಸ್ಥಿತಿಯನ್ನು ಒಂದು ಕ್ಷಣದಲ್ಲಿ ಗ್ರಹಿಸಿ ಬಿಟ್ಟನು, 
ಒಳ್ಳೆ ಜೇನುತುಷ್ಪದಂಘ ಮಾತಿನಲ್ಲಿ ಹೊಸಬರನ್ನು “ಸ್ವಾಮಿ, ದಯವಿಟ್ಟು ಸ್ವಲ್ಪ 
ನಿದಾನಿಸಿ,,.ಕೋಪಿಸಬೇಡಿ ” ಎಂದನು, 


ಹೊಸಬರು “ನೋಡಿ, ಏನೋ ಮೈಗೆ ಖಾರ ಕೆಟ್ಟದ್ದು ಎಂದು ಹೇಳಿದೆ. 
ಆದಕ್ಕೇ ಎಲ್ಲರೂ ನನ್ನ ಮೇಲೆ ಬೀಳೋಣವೇ! ನಾನು ಹೇಳಿದುದೇನು ತಪ್ಪೆ? 
ಬೇಕಾದರೆ ವುಸ್ತಕಗಳಲ್ಲಿ ತೋರಿಸುತ್ತೇನೆ ಖಾರದಿಂದಾಗುವ ಕೇಡು ಎಷ್ಟು 
ಎಂಬುದನ್ನು” ಎಂದರು, 


ಭೀಮಣ್ಣನು ಬೆಣ್ಣೆ ಚಟ್ಟೆಯನ್ನು ಹುಷಾರಾಗಿ ಇಡ್ಲಿಗೆ ಸವರಿ. ಕಷ್ಟದಲ್ಲಿ 
ಸಿಕ್ಕಿರುವ ಯಾವುದಾದರೂ ಒಂದು ವಿಚಿತ್ರ ಹುಳುವನ್ನು ನೋಡಂವಂತೆ ಕನಿಕರ 
ದೃಷ್ಟಿಯಿಂದ ಹೊಸಬರನ್ನು ನೋಡುತ್ತಾ “ಓಹೋ. ಪುಸ್ತಕಗಳಲ್ಲಿ ಒದಿದ್ದೀರೊ?” 

"ಹೌದು. ಓದಿದ್ದೇನೆ.” 

“ಆದರಿಂದಲೇನೋ ನೀವು ಖಾರ ಕೆಟ್ಟದ್ದು ಎಂದು ಹೇಳುವುದು ? 

“ಅಹುದು, 


“ಅಲ್ಲ. ಈ ವಿಚಾರಗಳಿಗಾಗಿ ಪುಸ್ತಕಗಳನ್ನು ನೋಡದೇ ಇರುವುದಕ್ಕೆ ನೀವು 
ಯಾವಾಗಲಾದರೂ ಪ್ರಯತ್ನಪಟ್ಟಿದ್ದೀರಾ? 

ಹೊಸಬರು ಆರ್ಧ ಬಾಯಿ ತೆರೆದು ಹಾಗೆಯೇ ಮಾತಿಲ್ರದವರಾದರು 

ಯಾವುದಕ್ಕಾಗಲಿ ಪುಸ್ತಕಗಳನ್ನು ನೋಡು ಪದ್ಧತಿ ಅವರದು ಎಂದು ಶೋರುತ್ತೆ, 

ಪುಸ್ತಕಗಳನ್ನು ನೋಡೆದೆ ಇದ್ದರೆ ಇದು ಕೂಡದು, ಅದು ಕೆಟ್ಟಿದ್ದು ಎಂಬ ಮಾತೇ 

ಇಲ್ಲ! ಯಥಾಪ್ರಕಾರ ಒಂದೇ ಒಂದು ಪ್ರಶ್ನೆಯಿಂದ ಭೀಮಣ್ಣನು ವಾಗ್ವಾದದಲ್ಲಿ 
ಒಯಭೇರಿ ಹೊಡೆದುಬಿಟ್ಟನು | 


"ಈ ರೀತಿಯೆಲ್ಲಾ ತಪು ಭಾವನೆಗಳನ್ನಿಟ್ಟು ಕೊಳ್ಳ ಬೇಡಿ! ಅದರಿಂದಾಗುವ 
ಅನಿಷ್ಟವು ಹೇಳುವುದಕ್ಕಾಗುವುದಿಲ್ಲ, ಇದು ನಾನು ಅನುಭವದಿಂದ ಹೇಳುವ 
ಮಾತು, 


"ನಿನ್ನ ಅನುಭವವೆ? ” ಎಂದು ಕೇಳಿದೆ, 


“ನನ್ನದಲ್ಲದಿದ್ದರೂ ನಮ್ಮ ಪುಟ್ಟೂರಾಯನದು, (ಸುತ್ತಲೂ ಎಲ್ಲರನ್ನೂ 
ೋಡುತ್ತಾ) “ಗೊತ್ತಿರಬಹುದು ನಿಮಗೆಲ್ಲಾ ಪ್ರಟ್ಟೂರಾಯ ...... 


"ಯಾರದು"? ಇಲ್ಲವಲ್ಲ.” 


"ಪುಟ್ಟೂರಾಯ ಕೇವಲ ನನ್ನ ದೊಡ್ಡಪ್ಪನ ಮಗ (ಎಂದು ಶುರು ಮಾಡಿದ 
ಭೀಮಣ್ಣ)ನಮ್ಮ ಮನೆಯವರೆಲ್ಲರಂತೆಯೇ ಅವನಿಗೂ ಪುಸ್ತಕಗಳನ್ನು ಓದಬೇಕೆಂದರೆ 
ಅತ್ಯಂತ ಆಸಕ್ತಿ. ಯಾವ ಪುಸ್ತಕ ಸಿಕ್ಕಿದರೂ ಅದನ್ನು ಮೊದಲಿಂದ ಕೊನೆಯವರೆಗೂ 
ತಿರುವಿಹಾಕದೆ ಬಿಡುತ್ತಿರಲಿಲ್ಲ ಈ ರೀತಿಯಾಗಿ ಅವನು ಗಳಿಸಿದ್ದ ಭ್ಲ್ಞಾನ ಇಷ್ಟು 
ಎಂದು ಅಳೆಯುವುದಕ್ಕೇ ಆಗುತ್ತಿರಲಿಲ್ಲ. ಅರ್ಜೆಂಟೈನಾದಲ್ಲಿ ಆರಡಿ ಮನುಷ್ಯರು 
ಎಷ್ಟು ಜನ, ಆಂಡಿಸ್‌ ಪರ್ವತದಲ್ಲಿ ಅಡುಗಳಿವೆಯೆ, ಓರಿನೋಕೋ 
ಎಂಬುದು ಏನು, ಏಕೆ ಮತ್ತು ಎಲ್ಲಿದೆ, ೧೮೨೮ನೇ ಇಸ್ತಿಯಲ್ಲಿ ಇಂಗ್ಲೆಂಡಿನ ಡಾರ್ಬಿ 
ಜೂಜಿನಲ್ಲಿ ಗೆದ್ದೆ ಕುದುರೆ ಯಾವುದು ಮತ್ತು ಅದಕ್ಕೆ ಎಷ್ಟು ಮರಿಗಳಾದವು, ಲಿಲಿ 
ಡ್ಕಾಮಿಟ ಎಂಬ ಸಿನಿಮಾ ನಟಿಯು ಇಲಿ ಕಷ್‌ಟಗಳನ್ನೇಕೆ ದ್ವೇಷಿಸುವಳು. ಇವೇ 
ಮುಂತಾದ ಗಹನ ಪ್ರಶ್ನೆಗಳಿಗೆ ಸಮಂಜಸವಾದ ಉತ್ತರ ಕೊಡುವುದರಲ್ಲಿ ಎತ್ತಿದ ಕೈ. 
ಗಂಗಾಮೂಲ ಎಲ್ಲಿದೆ ಎಂದು ಯಾರೋ ಮಾತ್‌ನಾಡುತ್ತಿಬ್ದಾಗ, ಪುಟ್ಟುವು 
ಒಡನೆಯೇ “ಕಿಪ್ಲಿಂಗಿನ (Kipling) ಗಂಗಾರ್ದಿ ಎಂಬ ವದ್ಮದಲ್ಲಿ” ಎಂದು ಹೇಳಿ 
ಎಲ್ಲರನ್ನೂ ಆಚ್ಚರಿಗೊಳಿಸಿಬಿಟ್ಟಿದ್ದನು ! 


ಅಥವಾ ಅವನಿಗೆ ಗೊತ್ತಿಲ್ಲದ ವಿಚಾರ ಯಾವುದನ್ನಾದರೂ ಕೇಳಿದರೆ, ಅನ್ನ 
ನೀರು. ಕಾಫಿ, ಸಹಿತ ಬಿಟ್ಟು ಪುಸ್ತಕಗಳನ್ನೆಲ್ಲಾ ಶೋಧಿಸಿ ಉತ್ತರಮ್ನ ತಂದು 
ಬಿಡುತ್ತಿದ್ದನು. ಅವನು ಒಂದೇ ಒಂದುಸಲ ಕೇಳಿದ ಪ್ರಶ್ನೆಗೆ ಉತ್ತರ ಕೊಡಲಾರದೆ 

ಹೋದ್ದದು: ಅವನ ತಂಗಿ ತುಂಟು ಹುಡುಗಿ ಎಂದರೆ ಅವಳನ್ನು ಬಿಟ್ಟರೆ ಇಲ್ಲ - 
ಆವನನ್ನು”ಪುಟ್ಟಣ್ಣ, ಪ್ರಟ್ಟಣ್ಣ ಇರುವಗೆ ಆರು ಕಾಲಾದರೆ ಮಂಚಕ್ಕೆಷ್ಟು?” ಎಂದು 
ಕೇಳಿದಳು. ಪುಟ್ಟುವು ಆದಕ್ಕೆ ಎಷ್ಟೆಷ್ಟೋ ಯೋಚನೆ ಮಾಡಿದನು. ಗಣಿತದಲ್ಲಿ 
ತ್ರೈರಾಶಿಯ ಭಾಗವನೆಲ್ಲಾ ನೋಡಿದನು, ಪ್ರಾಣಿಶಾಸ್ತ್ರದ ಪ್ರಸ್ತಕಗಳೆನ್ನೆಲ್ಲಾ 
ಒಂದು ಹಾಳೆ ಬಿಡದೆ ಓದಿದನು, ಅಲ್ಲಿಯೂ ಬಗೆಹರಿಯಲಿಲ್ಲ. ಕೊನೆಗೆ ಸೋತೆ 
ನೆಂದು ಒಪ್ಪಿ ಕೊಳ್ಳಬೇಕಾಯಿತು. ಅವನ ತಂಗಿಯು ''ಅಯ್ಯೋ, ಇಷ್ಟೇನೇ ಅಣ್ಣ! 
ನಾನು ಹೇಳಲೆ? ಮೂರು ಮತ್ತೊಂದು!” ಎಂದು ಹೇಳಿದಾಗ ಪ್ರಟ್ಟುವು 
ಪುಸ್ತಕದಲ್ಲಿಲ್ಲವಾದ್ದರಿಂದ ಒಪ್ಪಿ ಕೊಳ್ಳುವುದೇಕಪ್ಪವಾಯಿತು! 


ಹೀಗೆ ಪುಸ್ತಕದಲ್ಲಿಲ್ಲದುದನ್ನು ಹೇಗೆ ನಂಬುತ್ತಿರಲಿಲ್ಲವೊ, ಹಾಗೆಯೇ 
ಅಚ್ಚಿ ನಲ್ಲಿದ್ದುದೆಲ್ಲಾ ಅವನಿಗೆ ವೇದವಾಕ್ಕ. "ಈ ವರ್ಷ ಒಂದೇ ದಿವಸದಲ್ಲಿ ಹದಿನೆಂ- 
ಟಂಗುಲ ಮಳೆ ಬಿದ್ದು ಜಲಪ್ರಳೆಯವಾಗುವುದು” ಎಂದು ಒಬ್ಬ ವಿಜ್ಞಾನ ಶಾಸ್ತ್ರ- 
ಜ್ಞರು ಹೇಳಿದ್ದಾರೆಂದು ವಾರ ಪತ್ರಿಕೆಯೊಂದರಲ್ಲಿ ಓದಿಬಿಟ್ಟು ಬೇರೆ ಎತ್ತರವಾದ 
ಪ್ರದೇಶ ಯಾವುದೂ ಸಿಕ್ಕದೆ, ಮನೇ ಅಂಗಳದಲ್ಲಿ ಬೆಳೆದಿದ್ದ ಅರವತ್ತು ಅಡಿ 
ಅಡಿಕೆಮರದಮೇಲೆ ಮೂರು ದಿವಸ ಕೂಕಿದ್ದಂಧಾ ಆಸಾಮಿ ಆವನು! “ಅಮರ 
ಕಾಯ ಮೇವದ್ವಜ“ ಎಂಬ ಸಿದ್ದೌಷಧಿಯ ಯಾವ ಕೆಲಸವನ್ನಾದರೂ ಮಾಡಬಲ್ಲದು 
ಎಂಬ ಜಾಹಿರಾತನ್ನೂ, ಸ್ರಸಿದ್ದ, ರಾಜಾ ಜರ್ಮೀದಾರರು ಕೊಟ್ಟದ್ದ ಹೊಗಳಿಕೆಯ 
ಪತ್ರಗಳನ್ನೂ ನೋಡಿ. ಐವತ್ತು ರೂಪಾಯಿಗೆ ಎರಡು ಸೀಸೆ ತರಿಸಿ ತನ್ನ ಎತ್ತರ 
(ಅವನು ಇರುವುದು ಆರು ಆಡಿ, ಮೂರೂವರೆ ಆಂಗುಲ, ಎದೆ ಸುತ್ತಳತೆ 
ಹದಿನೇಳಂಗುಲ! ) ಕಡಿಮೆಯಾಗುವುದಕ್ಕೆಂದು ಇಪ್ಪತ್ತೊಂದು ದಿವಸ ಸೇವಿಸಿ 
ಎತ್ತರದಲ್ಲಿ ಏಳು ಆಂಗುಲ ಕಡಿಮೆಯಾಗಿದ್ದೇನೆಂದು ನಂಬಿ, ಹಾಗ ವೆಂದು ಹೇಳಿ 
ದವರನೆಲ್ಲಾ ಹೊಡೆಯುವುದಕ್ಕೆ ಹೋಗಿ. ಅಳತೆಪಟ್ಟಯನ್ನು ತಪ್ಪು ಎಂದು ಹರಿದು 
ಹಾಕಿ, ಕೊನೆಗೆ ಬಚ್ಚಲುಮನೆ ಬಾಗಿಲಿನಲ್ಲಿ ತಲೆ ತಗ್ಗಿಸದೇ ಹೋದಾಗ ಬುರುಡೆ 
ಬೋರೆಯಾದದ್ದರಿಂದ ಒಪ್ಪಿಕೊಂಡ ಶೂರ! 


ರುವ ಆರೋಗ್ಯ ಸೂತ್ರದಲ್ಲಿ ದೇಹಕ್ಕೆ ಖಾರವು ಹಾನಿಕಂವಾದದ್ದು ಎಂದು 

ಮಾರನೆ ದಿನದಿಂದ ಖಾರ ತಿನ್ನುವುದನ್ನು ಬಿಟ್ಟುಬಿಡಬೇಕೆಂದು ಸಂಕಲ್ಪ ಮಾ 
ಕೊಂಡನು. ನಮ್ಮ ಮನೆಯಲ್ಲಿಯೋ ಖಾರ ಎಂದರೆ ಸ್ವಲ್ಪ ಇಷ್ಟ ಎಂದೇ 
ಹೇಳಬೇಕು, ನಮ್ಮ ಮುತ್ತಾಶೇದಿರು ಮೂರನೆಯ ಮದುವೆಗೆ ಆಂಧ್ರ ದೇಶದ 
ಹುಡುಗಿಯನ್ನು ತಂದುಕೊಂಡಾಗ, ಆಕೆ ಬಳುವಳಿಯಾಗಿ ಮೂಟೆಗಟ್ಟೆ ಮೆಣಸಿನ- 
ಕಾಯಿ ತಂದಿದ್ದಳು! ಪ್ರಟ್ಟೂರಾಯನು ಖಾರ ತಿನ್ನುವುದರಲ್ಲಿ, ತಾತಮುತ್ತಾ- 


ಒಂದುಸಲ, ಆವನು ನಮ್ಮ ದೇಶದ ಸುಪ್ಪಸಿದ್ಧ ನಾಯಕರೊಬ್ಬರು ಬರೆದಿ- 
ಹ 


ಐಟಂ 


₹1 

ರಂದಿರನ್ನ ಒಂದು ಕೈ ಮೀರಿಸಿದ್ದನು. ಇಂಧವನು ತ ಬರೆದಿದೆ. ಎಂದು 
ಖಾರದನ್ನೇ ಬಿಟ್ಟು ಬಿಟ್ಟನು ಎಂದರೆ, ಎಷ್ಟರಮಟ್ಟಿನ ಮನಸ್ಥೈರ್ಯ ಎಂಬುದನ್ನು 
ನೀವೇ ಯೋಚಿಸಿಬಹುದು. ಮನೆಯವರೆಲ್ಲರಿಗೂ ಅಶ್ಚರ್ಯ, ಒಂದು ದಿವಸ- 
ವಾಯಿತು. ಎರಡು ದಿವಸದಾಯಿತು, ಮೂರು ದಿವಸಗಳೂದವು. ಆದರೂ ಪುಟ್ಟು 
ವ್ರ ಸಿಹಿಸಾರು. ಖಾರ ಸೋಕದ ಸೊಪ್ಪಿನ ಪಲ್ಕ, ನೀರುಮಜ್ಜಿಗೆ ಇವುಗಳನ್ನು ಬಿಟ್ಟು 
ಬೇರೆ ಕೇಳಲಿಲ್ಲ ಕೇಳುವುದು ಹಾಗಿರಲಿ. ಮೆಣಸಿನಕಾಯಿ ತೂಗಿದ್ದ ತಕ್ಕಡಿಯಲ್ಲಿ 
ತೂಗಿಸಿ ತಂದದ್ದೆಂದು ಗೆಣಸನ್ನು ಸಹಾ ಗೊಬ್ಬರಕ್ಕೆ ಒಗೆದುಬಿಟ್ಟ, ಮನುಷ್ಯ ! 

ಈ ಪಥ್ಯದಿಂದ ಮೊದಲು ಒಳ್ಳೆಯದೇ ಆಯಿತೆಂದು ಹೇಳಬೇಕು. ನಮ್ಮೆ 
ಪ್ರಟ್ಟೂರಾಯನಿಗೆ ಕೋಪ ಎಂದರೆ ಮೊದಲಿಂದಲೂ ಮೂಗಿನಮೇಲೆಯೇ. ಖಾರ 
ಬಿಟ್ಟ ದಿನದಿಂದ ಅವನ ಸ್ವಭಾವದಲ್ಲಿಯೇ ಬದಲಾವಣೆ ಕಂಡುಬಂದಿತು. ಸಿಕ್ಕಿದವರ 
ಮೇಲೆ ಹಾರಾಡುವುದು ಕಡಿಮೆಯಾಗಿಹೋಯಿತು ಏಕೆ ನಿಂತೇಹೋಯಿತು. 
ಮೊದಲು, ಮಹಡಿಮೇಲೆ ಆವನ ಕೊರಡಿಗೆ ಯಾರಾದರೂ ಹೋಗಿ ಆವನ 
ಸಾಮಾನುಗಳನ್ನು ಮುಟ್ಟಿದರೆಂದರೆ ಆಯಿತು ಅವರ ಅಎಸ್ಥೆ, ಅವತ್ತೆ! ಈಗಲಾ- 
ದರೋ ಕೊಂಡಿ "ಭಾಗಿಲ "ಹತ್ತಿ ರ ಯಾರಾದರೂ ಸುಳಿದರು ಆಂದರೆ ಅವರನ್ನು ಒಳಕ್ಕೆ 
ಕರೆದು ಏನು ಬೇಕೆಂದು ವಿಚಾರಿಸಿ, ಏನೂ ಬೇಡವೆಂದರೂ ಏನಾದರೂ ಒಂದು 
ಪದಾರ್ಥವನ್ನು ಕೊಟ್ಟು ಕಳುಹುವನು. ತಂಗಿಗೆ ಪೆಪ್ಪರುಮಿಂಟು, ಚಾಕೋಲೇಟು- 
ಗಳೂ, ತಮ್ಮನಿಗೆ ಬಿಸ್ಕತ್ತು, ಬಣ್ಣದ ವೆನ್ಸಿಲ್ಲುಗಳೂ, ಅಪ್ಪ ಅಮ್ಮನಿಗೆ ಹಣ್ಣು- 
ಹಂಪಲು, ಹೆಂಡತಿಗೆ ಹೂವುಹಾರ ಪ್ರತಿದಿನವೂ ಸಿಕ್ಕಹತ್ತಿದವು. ಕಂಡರೂ 
ಮಾತಾಡಿಸದೆ ಇದ್ದವನು ಹೆಂಡತಿ ತಮ್ಮನನ್ನೂ, ನಾದಿನಿಗಂಡನನ್ನೂ ಹುಡುಕಿ- 
ಕೊಂಡು ಹೋಗಿ ಸಲಿಗೆ ವಿಶ್ವಾಸಗಳಿಂದ ವಿಚಾರಿಸತೊದಗಿದನು. ಹೆಚ್ಚೇಕೆ 
ಸಾತ್ವಿಕತೆಯೂ, ಸರ್ವತ್ರ ಪ್ರೀತಿ ವಿಶ್ವಾಸಗಳೂ ತುಂಬತುಳುಕಿ, ಪ್ರತಿ ರೋಮ- 
ಕೂಪದಿಂದಲೂ ಜಿನುಗಹತ್ತಿತ್ತೆಂದು ಹೇಳಿದರೆ ಇದೇನೂ ಆತಿಕಯೋಕ್ತಿಯಾಗ- 
ಲಾರದು. ಈ ಮಾರ್ಪಾಡನ್ನು ಕೇಳಿ ಅವನ ಅತ್ತೆ ಮಾವೇದರು ಆವನ ಮದುವೆ 
ಯಾದಮೇಲೆ ಹತ್ತಿರ ಬರುವುದಕ್ಕೇ ಹೆದರುತ್ತಿದ್ದವರ ಒಂದು ಭಾನುವಾರ ಬಂದು 
ಅಳಿಯನನ್ನು ಕಂಡು ಮಾತನಾಡಿ ಸಂತೋಷ ಪಡಬೇಕೆಂದು ಹವಣಿಸಿಕೊಂಡರು, 


ಹೀಗೆ ಹತ್ತು ಹನ್ನೆರೆಡು ದಿನಗಳು ಕಳೆದವು ಹದಿಮೂರನೆಯ ದಿವಸ, 
ವುಟ್ಟುವಿಗೆ ಮೈ ಏನೋ ಸ್ವಲ್ಪ ಇರಸುಮುರಸಾಗಿ ಕಂಡು ಒಂದಿತ್ತು ಮನಸ್ಸಿಗೆ 
ಹರ್ಷವಿಲ್ಲದಂತೆ ತೋರಿತು ಕಾರಣವೇನೂ ತಿಳಿಯಲಿಲ್ಲ. ಮಾರನೆಯ ದಿನ 
ಈ ಚಿಹ್ನೆಗಳೆಲ್ಲಾ ಹೆಚ್ಚಿದವು. ಅವನ ಸ್ನೇಹಿತರೂ ಸಹ "ಏಕಯ್ಯಾ, ಪುಟ್ಟೂ 
ರಾಯ, ಮೊದಲಿನ ಲವಲವಿಕೆಯೇ ನಿನ್ನಲ್ಲಿ ಕಾಣುವುದಿಲ್ಲವಲ್ಲ ಈಚೆಗೆ ನಮ್ಮ 

ತ್ತಿರ ಜಗಳ ಮಾಡುವುದನ್ನು ಕೂಡ ನಿಲ್ಲಿಸಿಬಿಟ್ಟಿದ್ದೀಯೆ 1” ಅಂದರು, ಒಬ್ಬನು 
ಗ ನೀನು ಖಾರಬಿಟ್ಟಿರುವುದು ಆಶ್ಚ ರ್ಯ. ನನಗಂತೂ ಖಂಡಿತ ಸಾಧ್ಯವಿಲ್ಲ 
ಜ್ವರ ಬಂದ ಬಾಯಿಗೂ ಸಹ ಸ್ವಲ್ಪ ಉಪ್ಪಿನಕಾಯಿ, ರಸ, ಸೋಕಿಸದಿದ್ದರೆ ಬದುಕು 
ವುದಕ್ಕೇ ಆಗುವುದಿಲ್ಲ” ಎಂದನು. 


ಇನ್ನೊಬ್ಬನು “ನೋಡು ಪುಟ್ಟೂ, ಇವತ್ತು ನಮ್ಮ ಮನೆಯಲ್ಲಿ ಬೆಳದಿಂಗ 
ಳೂಟ-ಬಸಿಬೇಳೆ ಹುಳಿಯನ್ನ ಇತ್ಯಾದಿ! ನೆನಗೆ ಗೊತ್ತೇ ಇದೆ, ನಮ್ಮಜ್ಜಿ ಬಿಸಿಬೇಳೆ 
ಹುಳಿಯನ್ನವನ್ನು ಎಷ್ಟು ಚೆನ್ನಾಗಿ ಮಾಡುತ್ತಾಳೆಂಬುದು, ಹೋದ ವರ್ಷದಂತೆಯೇ 
ಈ ಸಲವೂ ನಿನ್ನನ್ನು ಕರೆಯೋಣ ಎಂದು ನೋಡಿದೆ. ಆದರೆ, ಈ ನಿನ್ನ ಖಾರ- 
ಬಿಟ್ಟಿರುವ ವ್ರತಕ್ಕೆ ಭಂಗತರಬಾರದೆಂದು ಸುಮ್ಮನಿದ್ದುಬಿಟ್ಟೆ ಎಂದನು. 


ಪುಟ್ಟುವಿಗೆ ಅವರ ಮನೆಯ ಹಿಂದಿನ ವರ್ಷದ ಬಿಸಿಬೇಳೆ ಹುಳಿಯನ್ನವು 
ಚೆನ್ನಾಗಿಯೂ ಜ್ಞಾಪಕವಿದ್ದಿತು- ಪಂಥ್ಯ ಕಟ್ಟೆ ಐದನೇ ಸಲ ಹಾಕಿಸಿಕೊಂಡಿದ್ದ. 
ಅದನ್ನು ಯೋಚಿಸ ಸುತ್ತಿ ರುವ "ಹಾಗೆಯೇ ಬಾಯಲ್ಲಿ ನೀರೂರಿತು. ಆಲೋಚಿಸಿದನು- 
ಆದೀತೆ. ಇನ್ನು ಮೇಲೆ ಬಿಸಿಬೇಳೆ ಹುಳಿಯನ್ನವನ್ನು ತಿನ್ನುವ ಹಾಗೇ ಇಲ್ಲ!- 
ಬಿಸಿಬೇಳೆ ಹಾಗಿರಲಿ, ಬರೀ ಹುಳಿಯನ್ನವನ್ನು ಸಹ ಮುಟ್ಟುವಂತಿಲ್ಲ! ಇನ್ನೊಬ್ಬ 
ಸ್ನೇಹಿತನು ಹೇಳಿದ ಉಪ್ಪಿನಕಾಯಿ ರಸವೂ ಅಷ್ಟೆ... ಪುಟ್ಟುವಿಗಾದರೋ 
ಉಪ್ಪಿನಕಾಯಿ ಎಂದರೆ ಪ್ರಾಣ. ಆದರಲ್ಲಿಯೂ ನೆಲ್ಲೀಕಾಯಿ ಉಪ್ಪಿಸಕಾಯಿನ ರಸ 
ಎಂದರೆ ಪ್ರಾಣ -- ಬೇರೆ ಏನಿಲ್ಲದಿದ್ದರೂ, ಬರೀ ರಸದಲ್ಲಿಯೇ ಅನ್ನ ಕಲಿಸಿ, ಸ್ವಲ್ಪ 
ಎಣ್ಣೆ ಹಾಕಿಕೊಂಡು ಇಡೀ ಊಟವನ್ನೇ ಮಾಡಿಬಿಡುವನು. ಇನ್ನು ಅದೆಲ್ಲಾ 
ಸ್ವಪ್ಪ ಪ್ರಾಯ! ಹಾಗೇಯೇ ನೋಡಿದರೆ, ಚಟ್ಲಿಯೂ ಆಷ್ಟೇ! ಚೆನ್ನಾಗಿ ಖಾರ 
ಜು ಅರೆದ ಕಾಯಿ ಚಟ್ಟಿ ಆಂದರೆ ಅಮೃತವಲ್ಲವೆ! ಅದಕ್ಕೆ ಪುದೀನ ಸೊಪ್ಪ 


ಸೇರಿಸಿ ಆರೆದರೆಂತೂ ಇನ್ನೂ ಸೊಗಸು! ಅಮೇಲೆ ........ - ಛೀ, ಹೀಗೆ ಬಿಟ್ಟು 
ಬಿಟ್ಟ ಪದಾರ್ಥಗಳ ಮೇಲೆ ಮನಸ್ಸನ್ನೋಡಿಸುವುದು ಯುಕ್ತವಲ್ಲ: ಮನಸ್ಸನ್ನು 
ಅಧೀನದಲ್ಲಿಟ್ಟು ಕೊಳ್ಳಬೇಕು ........... ಆಗಲೇ ಎರಡು ವಾರ ಕಳೆಯಲಿಲ್ಲವೇ! 


ಹೀಗೆಯೇ ಅಭ್ಯಾಸವಾಗಿಬಿಡುತ್ತೆ. ಎಂದಂದು ಕೊಂಡು ಮನಸ್ಸನ್ನು ಬೇರೆ ಕಡೆ 
ತಿರುಗಿಸಿ, ಮನಸ್ಸೆ ರ್ಯ, ಸಾತ್ವಿಕತೆ, ಅದರಿಂದುಂಟಾಗುವ ತೇಜಸ್ಸು, ಓಜಸ್ಸು 
ಇತ್ಯಾದಿಗಳನ್ನು ಮನನವಣಡುತ್ತಾ ಮನೆ ಸೇರಿದನು, 


ಕೈಕಾಲು ತೊಳೆದುಕೊಂಡು ಊಟಕ್ಕೆದ್ದಾಗ ky ಅಮ್ಮ . ಏನಡಿಗೆ?” 
ಎಂದನು, 

ತಾಯಿಯು ಏನು ಮಾಡಲೋ, ಪುಟ್ಟು? ಯಥಾಪ್ರಕಾರ ಅನ್ನ. ಸಿಹಿ 
ಸಾರು, ಖಾರ ಹಾಕದ ಬದನೇಕಾಯಿ ಪಲ್ಕ ಮತ್ತೇನು ಮಾಡಲಿ? ಎಲ್ಲರಿಗೂ 
ಮೊನ್ನೆ ಬಂದಿದ್ದ ಈರನಗೆರೆ ಬದನೆಕಾಯಿ ಎಣ್ಣೆಗಾಯಿ ಮಾಡಿದ್ದೆ. ಖಾರವಾಗಿ 
ಹೇಗಿತ್ತು ಅಂತೀಯ - ಎಲ್ಲರೂ ಚಪ್ಪರಿಸಿಕೊಂಡು ಮೇಲೆ ಮೇಲೆ ಪಾಕಿಸಿಕೊಂಡು 
ತಿಂದರು - ಮಾಡಿದವಳಿಗೆ ನನಗೇ ಉಳಿದಿರಲಿಲ್ಲ! ಆದರೆ ಅದನ್ನೆಲ್ಲಾ ನಿನಗೆ ಹೇಳಿ 
ಏನು ಪ್ರಯೋಜನ? - ನೀನಂತೂ ಖಾರ ಬಿಟ್ಟು ಬಿಟ್ಟಿದೀಯಲ್ಲಾ ! - ಹರ 
ಎಂದರೆ ಹೀಗಪ್ಪ ! ಎಂದಳು. 


ಬದನೇಕಾಯಿ ಎಣ್ಣೆಗಾಯಿ! ಪುಟ್ಟುವಿಗೆ ಅಷ್ಟು ಗಟ್ಟಿ ಮನಸ್ಸಿದ್ದರೂ 
ತಡೆಯುವುದು ಕಷ್ಟವಾಯಿತು. ಬಡಿಸಿದ್ದರಲ್ಲಿ ಅರ್ಧವನ್ನೆಲ್ಲಾ ಬಿಸಾಡಿ, ಏನ್ಯೋ 
ಊಟದ ಶಾಸ್ತ್ರವನ್ನು ಮಗಿಸಿದನು. ಊಟ ಮಾಡಿದ ಬಾಯಿಗೆ ಎಂದು ಎಲ್ಲರೂ 
ಹುರಿಗಾಳನ್ನು ತಿನ್ನುತ್ತಿದ್ದರು, ಅವನ ತಂಗಿಯು "ಪುಟ್ಟಣ್ಣ, ಈ ಸಲ ಹುರಿ: 
ಗಾಳು ಎಷ್ಟು ಚೆನ್ನಾಗಿದೇಂತ ! ಹಿಂದೆ ಯಾವಾಗಲೂ ಅಮ್ಮ ಇಷ್ಟು ಹದವಾಗಿ 
ಮಾಡಿರಲಿಲ್ಲ ನೀನು ಖಾರ ಬಿಡದೇಇದ್ದರೆ ಅದನ್ನು ಎಷ್ಟು ಹೊಗಳುತಿದ್ದೆಯೋ !” 
ಎಂದಳು. ಪುಟ್ಟುವು ಮಾತನಾಡದೆ ತನ್ನ ಕೊಂಡಿಗೆ ಹೊರಟುಹೋದನು, 

ರಾತ್ರಿ ಚೆನ್ನಾಗಿ ನಿದ್ದೆಯೇ ಬರಲಿಲ್ಲ. ಏನೇನೋ ಸ್ವಪ್ನಗಳು ಎಲ್ಲಾ 
ಊಟದ್ದೇ ! ಬಿಸಿಬೇಳೆ ಹುಳಿಯನ್ನ ಬದನೆಕಾಯಿ, ಎಣ್ಣೆಗಾಯಿ, ನೆಲ್ಲಿಕಾಯಿ, 
ಉಪ್ಪಿನಕಾಯಿ ಚಟ್ಟಿ, ಖಾರದ ಹುರಿಗಾಳು ಒಂದರೊಂದಿಗೊಂದು ಕಣ್ಣುಮುಚ್ಚಾಲೆ 
ಆಡುವಂತೆ ತೋರಿತು. ಒಂದುಸಲ ಉಪ್ಪಿನಕಾಯಿ ಸಿಕ್ಕಿ ಹಾಕಿ ಕೊಳ್ಳುವುದು. 
ಇನ್ನೊಂದು ಸಲ ಎಣ್ಣೆಗಾಯಿ; ಮತ್ತೊಂದು ಸಲ ಬಿಸಿಬೇಳೆ ಹುಳಿಯನ್ನ ! ಇವುಗಳ 
ಜತೆಗೆ ಖಾರದ ಹುರುಳಿಹಪ್ಪಳ, ಹುಣಸೇತೊಕ್ಕು ಹೇಗೋ ಬಂದು ಸೇರಿಕೊಂಡು 
ಬಿಟ್ಟವು ! ತೊಕ್ಕು ಎಲ್ಲವನ್ನೂ ಅಟ್ಟಿಸಿಕೊಂಡು ಹೋಗಲಾರಂಭಿಸಿತು, ಆದರೆ 
ಇದ್ದಕ್ಕಿದ್ದ ಹಾಗೆಯೇ ಕಾಯಿ ಚೆಟ್ಟಿಯನ್ನು ಯಾರೂ ಹಿಡಿಯುವುದಕ್ಕೆ ಅಗಲಿಲ್ಲ 
ಎಲ್ಲಿ ನೋಡಿದರೂ ಚಟ್ಟಿಯೇ--ಆದರೆ ಕೈಗೆ ಮಾತ್ರ ಸಿಕ್ಕುವುದಿಲ್ಲ ! ತಪ್ಪಿಸಿಕೊಂಡು 
ಓಡುತ್ತಾ ಕಿಲ ಕಿಲ ಎಂದು ನಗುವುದು. ಇದನ್ನು ಕಂಡು ಉಪ್ಪಿನಕಾಯಿ-- 
ಅಣಕಿಸುವುದು ಒಂದುಕಡೆ ಚಟ್ಟಿ ಒಂದುಕಡೆ ಉಪ್ಪಿನಕಾಯಿ .. ಚಟ್ಟಿ, ಉಪ್ಪಿನ 
ಕಾಯಿ ... ಯಾರೂ ಇದನ್ನು ಹಿಡಿಯುವಹಾಗೆಯೇ ಇಲ್ಲವೆ ? ಪುಟ್ಟುವು ಇದೇನು 
ಕಷ್ಟ ಎಂದು ಹಿಡಿಯ ಹೋಗುವನು. ಚಟ್ನಿಯನ್ನು ಉಪ್ಪಿನಕಾಯಿ ಅಣಿಕಿಸು 
ವುದು. ಉಪ್ಪಿನಕಾಯನ್ನು ಅಟ್ಟಿಸಿಕೊಂಡು ಹೋದರೆ ಚಟ್ಟಿ ಅಣಕಿಸಿ ನಗುವುದು 
ಚಟ್ಟಿ, ಉಪ್ಪಿನಕಾಯಿ... ಉಪ್ಪಿನಕಾಯಿ ಚಟ್ಲ... ಚಟ್ಟಿ, ಉಪ್ಪಿ 


ಣಿ 

“ಏನೂಂದ್ರೆ, ಇದೇನು ಹೀಗೆ ಕನವರಿಸುತ್ತಿದ್ದೀರಿ? ಕೆಟ್ಟ ಸ್ವಪ್ನವಾದರೆ ಸ್ವಲ್ಪ 


ಎಚ್ಚರ ಮಾಡಿಕೊಳ್ಳಿ ಎಂದಳು ಪುಟ್ಟುವಿನ ಹೆಂಡತಿ. 


ಪ್ರಟ್ಟುವು ಎಚ್ಚತ್ತು "ಏಕೆ, ಏನು ಮಾತಾಡಿದೆ? 


"ಏನೋ ಚಟ್ಲಿ, ಚಟ್ಲಿ ಎಂದು ಹಲ್ಲು ಕಡಿಯುತ್ತಾ ಅನ್ನುತ್ತಿದ್ದಿರಿ. 
ಣ ಣಿ ಣಿ ಎ 
ಯಾರನ್ನು ಚಟ್ಟಿ ಮಾಡಿರುವಿರಿ? ಎಂದಳು, 


ಪುಟ್ಟುವು "ಯಾವುದೋ ಕೆಟ್ಟ ಸ್ವಪ್ನ” ಎಂದು ಹೇಳಿ, ಗೆಡ್ಡೆಗೆಣಸುಗಳನ್ನು 
ತಿಂದು ಪರಮ ಸಾತ್ವಿಕರಾಗಿ ಆಚಂದ್ರಾರ್ಕ ಕೀರ್ತಿ ಗಳಸಿದ ವಸಿಷ್ಟ ವಿಶ್ವಾಮಿತ್ರ 
ಸನಕ ಇತ್ಯಾದಿ ಮಹರ್ಷಿಗಳನ್ನು ಧ್ಯಾನವರಾಡುತ್ತಾ ಮಲಗಿಕೊಂಡನು, 


ರಾತ್ರಿಯು ಹೇಗೋ ಕಳೆದು ಬೆಳಗಾಯಿತು. ಭಾನುವಾರ ರಜ ದಿವಸ 
ವಾದುದರಿಂದ ಮನೆಯಲ್ಲಿ ಊಟ ಹೊತ್ತು, ಆದ್ದರಿಂದ ಬೆಳಗ್ಗೆ ಸ್ವಲ್ಪ ಭಾರಿ 
ಯಾಗಿಯೇ ತಿಂಡಿ, ಆ ದಿನ ಬಹಳ ದಿವಸಗಳ ಮೇಲೆ ಮಸಾಲೆದೋಸೆಯನ್ನು 
ಮಾಡಿದ್ದರು. ಬಿಸಿಬಿಸಿ ದೋಸೆ, ಒಳ್ಳೆ ಮಸಾಲೆ ಹಾಕಿದ ಈರುಳ್ಳಿ ಆಲೂಗಡ್ಡೆ ಪಲ್ಕ 
ಕೇಳಬೇಕೇ ಅದರ ಸ್ವಾರಸ! ಎಲ್ಲರೂ ಹಿ! ಹಿ! ಎಂದು ಹಾಕರಿಸುತ್ತಾ ಬಾಯಿ 
ಚಪ್ಪರಿಸುತ್ತಾ, ನಾಲ್ಕು - ಐದು ಮಸಾಲೆದೋಸೆಗಳನ್ನು ಹೊಡೆಯುತ್ತಿದ್ದರು. 
ಪುಟ್ಟುವಿನ ತಾಯಿಯು "ಮಗೂ, ನಿನಗೋಸ್ಕರ ಎರಡು ಖಾಲಿದೋಸೆ ಹಾಕಿಟ್ಟಿ- 
ದ್ದೇನೆ. ಸ್ವಲ್ಪ ಸಕ್ಕರೆ ಹಾಕಿಕೊಡಲೆ? * ಎಂದಳು, 


ಎರಡು ವಾರಗಳಿಂದ ಸಪ್ಪೆ ಮತ್ತು ಸಿಹಿ ತಿಂದು ಪುಟ್ಟುವಿಗೆ ನಾಲಿಗೆಯೆಲ್ಲಾ 
ಕೆಟ್ಟುಹೋಯಿತು, ಸಕ್ಕರೆ ಹಾಕಿದ ಖಾಲಿದೋಸಗಳನ್ನು ನೋಡಿದೊಡನೆಯೆ 
ವಾಂತಿ ಬರುವ ಹಾಗಾಯಿತು, “ ನನಗೇನೂ ಬೇಡ, ಮೈಯಲ್ಲಿ ಸರಿಯಿಲ್ಲ” 
ಎಂದು ಹೇಳಿ ಬರೀ ಕಾಫಿ ಕುಡಿದು ಕೊರಡಿಗೆ ಹೊರಟುಹೋದನು. 


ತುಂಬಾ ಬೇಸರ. ಏನೋ ಜುಗುಪ್ಸೆ. ಓದೋಣವೆಂದು ಕೂತನು. 
ಪುಸ್ತಕವು ಬೇಜಾರಾಗಿ ಅದನ್ನು ಒಂದು ಮೂಲೆಗೆ ಎಸೆದನು - ಹಾಳೆ ತೆಗೆದತಕ್ಷಣ 
“ಭಾನುವಾರ” ಎಂಬ ಪದವೇ ಕಣ್ಣಿಗೆ ಬೀಳೆಬೆಕೇ ? ಊರಿಗೆ ಹೆಸರಿಟ್ಟರೂ, 
ಹಾಗೆಯೇ ಹೆಸರಿಡುವುದು ? ಬರಿಯೋಣವೆಂದು ನೋಡಿದನು, ಮಸಿಕುಡಿಕೆಯಲ್ಲಿ 
ಮಸಿಯೇ ಆಗಿಹೋಗಿದ್ದಿತು, ಕುಡಿಕೆಯನ್ನು ಎತ್ತಿ ಕುಕ್ಕಿದನು - ಎರಡು 


ಹೋಳಾಯಿತು, ಲೇಖನಿಯನ್ನು ಕುಕ್ಕಿದನು -ಮುಳ್ಳು ಮುರಿಯಿತು. ಇದರಲ್ಲಿ 

ಏನೋ ಒಂದು ಬಗೆಯ ಸಮಾಧಾನವು ಕಂಡು ಬುದಿತು. ಮೇಜಿನಮೇಲಿದ್ದ 
ಪದಾರ್ಥಗಳನ್ನೆಲ್ಲು ಒಂದೊಂದನ್ನಾಗಿ ಎಶ್ತಿ ಒಗೆಯೆತೊಡಗಿದನು. ಗಾಜಿನ 
ಪೇಪರ್‌ ವೇಟ್‌, ಗಾಜಿನ ಬಟ್ಟಲು, ಗಾಜಿನ ದೀಪ, ಎಲ್ಲವನ್ನೂ ನೆಲದಮೇಲೆ 
ಬಡಿದನು. ಅವು ಪುದಿಪುಡಿಯಾನುವುದನ್ನು ನೋಡಿ ವಿಕಟವಾಗಿ ನಕ್ಕನು, ರಾತ್ರಿ 
ಚಟ್ಟಿ. ಉಪ್ಪಿನಕಾಯಿ ಕನಸಿನಲ್ಲಿ ಕಿಲಕಿಲ ನಕ್ಕದ್ದು ಜ್ಲಾಪಕಕ್ಕೆ ಬಂದಿತು, ತಾನೂ 
ಬ ು ಸ ಕ್‌ ಇ ಳ 

ಹಾಗೆಯೇ ನಗುವುದಕ್ಕೆ ಶುರುಮಾಡಿದನು. ಮೇಜಿನ ಮೇಲಿದ್ದ ಸಾಮಾನೆಲ್ಲಾ 
ಮುಗಿಯಿತು. ಪುಸ್ತಕಗಳನ್ನು ತೆಗೆಯಶೊಡಗಿದನು...... 


ಆಷ್ಟು ಹೊತ್ತಿಗೆ ಸರಿಯಾಗಿ ಯಾರೋ ಒಬ್ಬರು ಒಳಗೆ ಬಂದರು ಅವನ ಭಾವ 
ಮೈದ, ಮತ್ತು ನಾದಿನಿ ಗಂದ, ಮೈದುನನು ಭಾಎಯ್ಯಾ, ಅಪ್ಪಾ, ಅಮ್ಮ 
ಊರಿನಿಂದ ನಿಮ್ಮನ್ನು ನೋಡುವುದಕ್ಕೆ ಬಂದಿದ್ದಾರೆ. ಕೆಳಗೆ ನಿಮ್ಮ ತಾಯಿ ಹತ್ತಿರ 
ಮಾತಾಡುತ್ತಿದ್ದಾರೆ ಅಲ್ಲ, ನಿನ್ನೆ ನೀವು ತಂದು ಕೊಡುನ್ತೆನೆಂದು ಹೇಳಿದ 
ಥೌಂರ್ಟ ರ್ವ ತಂದಿರಾ? ಎಂದನು. 


ನಾದಿನಿಗಂಡ “ಏನು ಪುಟ್ಟುರಾವ್‌, ಇವತ್ತು ಮ್ಯಾಟಿನಿ ಸಿನಿಮಾಗೆ ಕರೆದುಕೊಂಡು 
ಹೊಗುತ್ತೇನೆಂದು ಹೇಳಿದ್ದಿರಲ್ಲಾ, ಎಷ್ಟುಹೊತ್ತಿಗೆ ಹೊರಡೋಣ?” ಎಂದನು. 

ಪುಟ್ಟುರಾಯನು *`ಘೌಂರ್ಟ ರ್ವ! ಸಿನಿಮಾ! ಸಿನಿಮಾ ಫೌಂರ್ಟರ್ವೆ ! 
ಹ್ಹ! ......ತೆಗೆದುಕೋ ಫೌಂರ್ಟ ರ್ವೆ ” ಎಂದು ಒಂದು ದಪ್ಪ ಪುಸ್ತಕವನ್ನು 
ತೆಗೆದು ಎಸೆದನು. ಅದು ಗುರಿಯಾಗಿ ಬಂದು ಮೈದುನನ ಮೂಗನ್ನು 
ಅಪ್ಪಿ ತು. ಮತ್ತೊಂದು ಪುಸ್ತಕವು ನಾದಿನಿ ಗಂಡನ ಎದೆಯನ್ನು 
ತಾಕಿತು. ಇಬ್ಬರೂ ಬೆಪ್ಪಾದರು. ಮತ್ತೆರೆಡು ಪುಸ್ತಕಗಳು ಬಂದವು 
ಆವುಗಳ ಹಿಂದೆ ಪುಟ್ಟುರಾಯನು ಹಾರಿ ಬಂದನು. ನಾದಿನಿ ಗಂಡನು 
ತಪ್ಪಿಸಿಕೊಂಡು ಬಂದು ಸೋಧಾದ ಹಿಂದೆ ಔತುಕೊಂಡನು. ಮೈದುನ ಸಿಕ್ಕಿ- 
ಹಾಕಿಕೊಂಡನು. ಪುಟ್ಟುವು ಅವನನ್ನು ಗಿರಗಿರ ತಿರುಗಿಸಿ, ನೆಲಕ್ಕೆ ಅಪ್ಪಳಿಸಿ, 
ಹೊಸ್ತಿಲಮೇಲಕ್ಕೆ ಎಳೆದು, ಒಂದು ಒದೆತ ಕೊಟ್ಟನು -- ಮೈದುನನು ಮಿಂಚಿನ 
ವೇಗದಿಂದ ಮೆಟ್ಟುಗಳ ಕೆಳಗೆ ಉರುಳಿದನು! ವುಟ್ಟುವು ನಾದಿನಿ ಗಂಡನ ಕಡೆಗೆ 
ತಿರುಗಿದನು. ಪೈಲ್ಯಾನನು ಪಟ್ಟಿಗೆ ಹೊಂಚು ಹಾಕುವಂತೆ ಇಬ್ಬರು ಸೋಫಾ 
ಸುತ್ತಲೂ ಸುತ್ತುತ್ತಾ ಹೊಂಚು ಹಾಕ ತೊಡಗಿದರು. ಇದ್ದಕ್ಕಿದ್ದಹಾಗೆ ವ್ರಟ್ಟೂ- 
ರಾಯನಿಗೆ ಚಿಕ್ಕಂದಿನಲ್ಲಿ ಆಡುತಿದ್ದ "ಗುಡುಗುಡು ಆಟವು ಜ್ಞಾಪಕಕ್ಕೆ ಬಂದಿತು. 
ಅದಲ್ಲಿಯೂ ಹೀಗೆಯೇ ಗೀರಿನ ಹತ್ತಿರ ಹೊಂಚು ಹಾಕುವುದು! ಒಡನೆಯೇ 


ಬಾಯಲ್ಲಿ “ಭಲ್‌, ಗುಡು ಗಡು ಗುಡು” ಎಂದು ಗುಡುಗುತ್ತಾ, ಸಮಯ ನೋಡಿ 
ತಟಕ್ಕನೆ ಹಾರಿದನು....... 

ಕೆಳಗೆ. ಪುಟ್ಟೂರಾಯೆನ ಅತ್ತೆಮಾವಂದಿರು ಅಳಿಯನನ್ನು ನೋಡೋಣವೆಂದು 
ಊರಿನಿಂದ ಬಂದವರು ಬೀಗಿತ್ತಿಯ ಸಂಗಡ ಸ್ವಲ್ಪ ಮಾತಾಡಿ, ಮೊದಲು ಅಳಿ 
ಯನನ್ನು ನೋಡಿ ಆಮೇಲೆ ಸಾವಕಾಶವಾಗಿ ಮಾತಾಡೋಣವೆಂದು ಹೇಳಿ ಮಹಡಿ 
ಮೆಟ್ಟಿಲು ಹತ್ತತೊಡಗಿದರು' ಎರಡು ಮೆಟ್ಟು ಹತ್ತುವುದರಲ್ಲಿಯೇ, ಯಾವುದೋ 
ಒಂದು ಉಂಡೆಯಾದ ಷದಾರ್ಧವು “ಸುಯ್‌” ಎಂದು ಕವಣೆಯಿಂದ ಬೀಸಿದ ಕಲ್ಲಿ- 
ನಂತೆ ಬಂದು ಅವರಿಗೆ ತಗಲಿ, ನೆಲದಮೇಲೆ ಮೂರುಮಾರು ದೂರದಲ್ಲಿ ಹೋಗಿ 
ಬಿದ್ದಿತು. ಏನಿರಬಹುದೆಂದು ನೋಡದರೆ, ತಮ್ಮ ಮಗ ರಾಮು! ಮೂಗಿನಿಂದ 
ಧಾರಾಕಾರವಾಗಿ ರಕ್ತ ತಲೆಯಲ್ಲಿ ದೊಡ್ಡ ಘಾಯ “ಅಯ್ಯೋ, ಇದೇನೋ 
ರಾಮು ! ಎಂದು ಓಡಿಹೋಗಿ ಆವನಿಗೆ ಶೈತ್ಯೋಪಚಾರ ಮಾಡಲಾರಂಭಿಸಿದರು. 


ರಾಮುಗೆ ಮಾತಸಾಡಲಿಕ್ಕೆ ಚೈತನ್ಯವಿರಲಿಲ್ಲ. ಸ್ವಲ್ಪ ಹೊತ್ತಿನ ಮೇಲೆ 
ಆಮ್ಮಾ ... ಮೇಲೆ ಭಾವಯ್ಕಾ !...... ಹುಚ್ಚು” ಎಂದನು, ಆದಕ್ಕೆ ಸರಿ 
ಯಾಗಿ ಮಹಡಿಯಲ್ಲಿ ದೊಡ್ಡ ಗಡುಬಿಡಿ ಕೇಳಿಸಿತು. ಕುರ್ಚಿಗಳು, ಮೇಜುಗಳು 
ಉರುಳಿಬಿದ್ದ ಶಬ್ದ. ಎಲ್ಲರೂ ಮೇಲಕ್ಕೆ ಓಡಿದರು, ಪುಟ್ಟುವಿನ ಕೊರಡಿಗೆ ನುಗ್ಗಿ 
ದರು. ಸಾಮಾನುಗಳೆಲ್ಲಾ ಚೆಲ್ಲಾಪಿಲ್ಲಿ ... ಕೊಠಡಿ ಮಧ್ಯದಲ್ಲಿ ಪುಟ್ಟುರಾಯನು 
ನಾದಿನಿ ಗಂಡನನ್ನು ಕೆಳಗೆ ಹಾಕಿ ಅದುಮಿಕೊಂಡು ಎದೆಯ ಮೇಲೆ ಕೂತು 


“ಭಲ್‌, ಗುಡುಗುಡು” ಹೇಳುತಿದ್ದಾನೆ! 


ಕೀ 


ಸರಿ, ದೊಡ್ಡ ಕೋಲಾಹಲ. ಎಲ್ಲರೂ ಸಾಹಸಮಾಡಿ ಅರ್ಧ ಉಸಿರು 
ಹೋಗಿದ್ದ ನಾದಿನಿ ಗಂಡನನ್ನು ಬಿಡಿಸಿಕೊಂಡರು. ಪುಟ್ಟುವು ವಿಕಾರವಾಗಿ 
ನಗುತ್ತಾ ಕುಣಿಯತೊಡಗಿದನು. ಎಲ್ಲಿರೂ ಸೇರಿ ಅವನನ್ನು ಹಿಡಿದು ಬಂದು 
ಕುರ್ಚಿಗೆ ಹಗ್ಗಹಾಕಿ ಬಿಗಿದು ಕಟ್ಟಿದರು. ರಾಮುವನ್ನು ಆಸ್ಪತ್ರೆಗೆ ಸಾಗಿಸಿದರು. 
ಜೀವಕ್ಕೇನು ಅಪಾಯವಿರಲಿಲ್ಲ. ಸಿನಿಮಾಗೆಂದು ಬಂದ ನಾದಿನಿ ಗಂಡನಿಗೆ ಮೈ- 
ಯೆಲ್ಲಾ ಬಾಸುಂಡೆಯಾಗಿ ಬರೀ ಭಯದಲ್ಲಿಯೆ ಅರ್ಧ ಜೀವ ಹೋಗಿತ್ತಲ್ಲದೆ 
ಮತ್ತೇನೂ ಆಗಿರಲಿಲ್ಲ. ಪುಟ್ಟುವಿಗಾದರೋ, ಬುದ್ದಿಭ್ರಮೆಣೆಯಾಗಿಬಿಟ್ಟಿದೆ ಎಂದು 
ಮಂತ್ರವಾದಿಗಳು ವೈದ್ಯರು, ಹಕೀಮರು ಎಲ್ಲರನ್ನು ಕರೆಸಿದರು. ಮಂತ್ರವಾದಿಯು 
ಬಂದು ನೋಡಿ "ಇವನಿಗೆ ಮೋಹಿನಿ ಹಿಡಿದಿದೆ, ಬಿಡಿಸಬೇಕು” ಎಂದನು. ಪಂಡಿತರು 
“ಪಿತ್ತ ವಿಕಾರವಾಗಿದೆ. ಈಗಲೇ ಕಷಾಯ ಕೊಡುತ್ತೇವೆಂದರು. ಶಾಸ್ತ್ರಿಗಳು 
ನಂಜುಂಡೇಶ್ವರನಿಗೆ ಮುಡುಪು ಕಟ್ಟಿಡಿ; ಒಂದು ಯಂತ್ರ ಕಟ್ಟುತ್ತೇವೆ, ವಾಸಿಯಾ 
ಗುತ್ತದೆ. ಎಂದರು ಒಬ್ಬ ದೊಡ್ಡ ಡಾಕ್ಟರು ಬಂದು “ಇವನಿಗೆ ಹುಚ್ಚು ಒಡ 
ನೆಯೇ ಇಂಜಕ್ಷ್ಷ ಕೊಡಬೇಕು. ಬೆಲೆ ಮೂವತ್ತು ರೂಪಾಯಿ” ಎಂದು ದುಡ್ಮಿಸು 
ಕೊಂಡು “ನಾಳೆ ಆಸ್ಪತ್ರೆಗೆ ಕಳುಹಿಸಿಬಿಡಿ' ಎಂದು ಹೇಳಿ ಹೊರಟು ಹೋದರು. 

ದಿನಪೆಲ್ಲಾ  ಪುಟ್ಟುರಾಯನನ್ನು ಕುರ್ಚೀಲೇ ಕಟ್ಟ, ಕೊರಡಿಗೆ ಬೀಗ 
ಹಾಕಿದ್ದರು. ಮನೆಯಲ್ಲಿ ಒಳ್ಬುರಿಗಾದರೂ ಹರ್ಷವಿಲ್ಲ. ಎಂದೂ ಇಲ್ಲದೆ ಅಳಿಯನನ್ನು 


ನೋಡುದುದಕ್ಕೆಂಡು ಬಂದಬೆ ಹೀಗಾಗಬಹುದೆ ಎಂದು ಅವನ ಅತ್ತೆ ಮಾವಂದಿರಿಗೆ 
ಸಂಕಟ, ಸಾಲದ್ದಕ್ಕೆ ತಮ್ಮ ಮಗನಿಗೂ ಇನ್ನೊಬ್ಬ ಆಳಿಯನಿಗೂ ಆಗಿರುದ 
ದಿಷತ್ತು ಬೇರೆ, ಹಾಳು ಯಾವ ಹೊತ್ತಿನಲ್ಲಿ ಈ ಬೀಗರು ಬಂದರೋ ಎಂದು 
ಬ, 


ಪುಟ್ಟುವಿನ ತಂದೆ ತಾಯಿಗಳಿಗೆ ......... 


ರುತ್ತಿಯಾಯಿತು. ಪುಟ್ಟುವಿನ ಉದ್ವೇಗವು ಸ್ವಲ್ಪ ಕಡಿಮೆಯಾದಂತಿತ್ತು. 
ಕೊನೆಗೆ ಅವನನ್ನು ಬಿಚ್ಚಿ ಮಂಚದ ಮೇಲೆ ಮಲಗಿಸಿ ಕೈಕಾಲುಗಳನ್ನು ಕಟ್ಟಿ 
ಹಾಕಿದರು. ಅವನ ಹೆಂಡತಿಯು "ರಾತ್ರಿ ನಾನು ನೋಡಿಕೊಳ್ಳುತ್ತೇನೆ, ನನಗೇನೂ 
ಭಯವಿಲ್ಲ ಎಂದು ರಾತ್ರಿಯೆಲ್ಲು ಅವನ ಪಕ್ಕದಲ್ಲಿಯೇ ಕೂತಳು. ಅರ್ಧ 
ರಾತ್ರಿ ಸಮಯ ಸ್ವಲ್ಪ ಜೂಕರಿಸುತ್ತಿದ್ದ ವುಟ್ಟುವಿಗೆ ಎಚ್ಚರವಾಯಿತು. ಬೆಳಗ್ಗೆ- 
ಯಿಂದ ಏನೂ ತಿಂದಿರಲಿಲ್ಲ. ಬಹಳ ಹಸಿವಾಯಿತು, ನಿಟ್ಟುಸಿರು ಬಿಟ್ಟನು. ಅವನ 
ಹೆಂಡತಿಯು ದುಃಖದಿಂದ "ಆಲ, ಏನೇನೋ ಹಾಳು ಪುಸ್ತಕಗಳನ್ನು ಓದಿ ಇಲ್ಲದ 
ಪಧ್ಯವನ್ನೆಲ್ಲಾ ಮಾಡುತ್ತೀರಿ. ಅದರಿಂದಲೇ ಹೀಗಾಗಿದೆ ಎಂದು ಖಂಡಿತ ನನ್ನ 
ನಂಬಿಕೆ. ದಮ್ಮಯ್ಯ, ಈ ಪಧ್ಯವನ್ನು ಸಾಕುಮಾಡಿ” ಎಂದು ಬೇಡಿದಳು. 
ಪುಟ್ಟವಿಗೆ ಹೊಟ್ಟೆಯಲ್ಲಿ ಹಸಿವು, ಹೆಂಡತಿಯ ಈ ದೈನ್ಯ ಬೇಡಿಕೆ. "ಏನು ಬುದ್ಧಿ 
ಇಲ್ಲದ ಕೆಲಸ ಮಾಡಿಕೊಂಡೆ" ಎಂದಂದುಕೊಂಡು "ಆಗಲಿ, ಈ ಪಧ್ಯವನ್ನು ಇಲ್ಲಿಗೇ 
ನಿಲ್ಲಿಸುತ್ತೇನೆ, ಸಾವಿರ ಕಾಲಕ್ಕೂ ಬೇಡ, 'ನನಗೆ ಈ ಸಾತ್ವಿಕಾಹಾರ ಎಂದನು, 


ಇದನ್ನು ಕೇಳಿ ಆಕೆಗೆ ಆತ್ಯಂತ ಸಂತೋಷವಾಯಿತು. ಒಡನೆಯೇ ಗಂಡನ 
ಕಟ್ಟುಗಳನ್ನೆಲ್ಲಾ ಬಿಚ್ಚಿ ದಳು. ಪುಟ್ಟುರಾಯನು “ಹಸಿವುವಾಗುತ್ತಲ್ಲ” ಎಂದನು, 
ಇಬ್ಬರೂ ಎದ್ದು ಮೆಲ್ಲಗೆ ಹೆಜ್ಜೆ ಮೇಲೆ ಹೆಜ್ಜೆ ಹಾಕುತ್ತು ಅಡಿಗೆ ಮನೆಗೆ 
ಹೋದರು. ಏನೂ ಸಿಕ್ಕಲಿಲ್ಲ. ರಾತ್ರಿ ಮಿಕ್ಕಿದ್ದ ಅನ್ನವನ್ನು ಕಲಗಚ್ಚಿಗೆಂದು 
ಓಂದು ಕಡೆ ತೆಗೆದಿಟ್ಟಿದ್ದರು ಆ ಅನ್ನವನ್ನೇ ತೆಗೆದುಕೊಂಡು ಸ್ವಲ್ಪ ಸಾರಿನವುಡೀ 
ಉಪ್ಪು, ತುಪ್ಪ ಹಾಕಿ ಕಲಸಿಕೊಂಡು ತಿಂದನು. ಖಾರವನ್ನು ತಿಂದು ಎಷ್ಟೊ 
ದಿವಸಗಳಾಗಿದ್ದ ಪುಟ್ಟುವಿಗೆ ಆದು ಅಮೃತದಂತಿತ್ತು. “ಖಾರ ಬಿಡುವುದಕ್ಕೆ ನಿಜ 
ವಾಗಿಯೂ ನನಗೆ ಹುಚ್ಚೇ ಹಿಡಿದಿತ್ತು ಎಂದುಕೊಂಡನು. ಅದನ್ನು ಮುಗಿಸಿ, 
ಒಂದು ಬಟ್ಟಲು ಮಜ್ಜಿಗೆ ಕ.ಡಿದು ಮತ್ತೆ ಮೆಲ್ಲಗೆ ಕೊರಡಿಗೆ ಬಂದನು. 


ಹೆಂಡತಿಯು “ನನ್ನಾಣೆ, ಖಂಡಿತ ಇನ್ನು ಮೇಲೆ ಈ ರೀತಿ ಪಥ್ಯ ಮಾಡುವು 
ಲ್ಲವೆಂದು ಮಾತುಕೊಡಿ” ಎಂದಳು, 


೨ 

ಹೀಗೆ ಮಾಡುವುದಿ * ಎಂದತಿ ಕಟ 
ಹಾಗೆಯೇ ಆಲೋಚಿಸುತ್ತಾ ಆ ಸಾರಿನವುಡಿ 

ಎಂದನು. 
“ಅಯ್ಯೊ ಅದಕ್ಕೇನು, ನಾಳೆ ಇನ್ನೂ ತಿಂದರಾಯಿತು ಅಂದ್ರೆ. 
* ಉಪ್ಪಿನಕಾಯಿ ಬೇಕು 


ಉಪ್ಪಿನಕಾಯಿ ಬೇಕಾದ ಹಾಗೆ ಇದ್ದೇ ಇದೆಯಲ್ಲಾ ಮಿಂಬೆಕುಯಿ, 
ನೆಲ್ಲಿಕಾಯಿ, ಹೆರಿಳೇಕಾಯಿ ಎಲ್ಲಾ ಇದೆ. ಎಷ್ಟು ಬೇಕಾದರು ಹಾಕಿಸಿಕೊಳ್ಳಿ” 


ಉಂಡೆ ಮಾವಿನಕಾಯನ್ತ್ನೂ ಹಾಕಬೇಕು ...... ಹಾಗೇ ಸ 
ಬ 


) ಕ ನ 
\ ಸಿ ಲ್ಪ ಚಟಿ ಯನೂ 
ಮಾಡಿಸು, ನಾಳೆ” 


ಅಗತ್ಯವಾಗಿ ಆಗಲಿ. ಸ್ವಲ್ಪ ಖಾರಸೇವೆಯನ್ನೂ ಮಾಡಿಸಲೇ ? 


“ಹೂಂ....ಸ್ವಲ್ಪ ಖಾರವಾಗಿರುವ ಉಪ್ಪೇರಿಯೂ....... 


ಖಾರಬೂಂದಿ ? 
“ ಆದೂ; ಸ್ವಲ್ಪ ಖಾರದವಲಕ್ಕಿಯೂ ? 
0ಎ 


ಆಗಲಿ, ಖಾರದ ಕೋಡುಬಳೆ, ಖಾರದ ತ4ಕ್ಕುಲಿ ಎಲ್ಲವನ್ನೂ 
ಮಾಡಿಸುತ್ತೇನೆ!” 


ಈ ಸರಸ ಸಲ್ಲೂಪಗಳಲ್ಲೇ ರಾತ್ರಿಯಲ್ಲಾ ಕಳೆಯಿತು. ಮಾರನೆ ದಿನದಿಂದ 
ಪುಟ್ಟುರಾಯನು ಬೇರೆ ಮನುಷ್ಯನಾದ ಅನ್ನಿ, ಅಂತೂ ಯಾಕೆ ಹೇಳಿದೆ ಅಂದರೆ-- 
ಎಂದು ಹೇಳುತ್ತಾ ಭೀಮಣ್ಣನು ಸುತ್ತಲೂ ನೋಡುವುದರಲ್ಲಿ, ನಮ್ಮ ಹೊಸ 
ಸ್ನೇಹಿತರು ಮಾಯವಾಗಿದ್ದರು,! 


ಫೆ 

ತರು ತಾನೆ, ನಮಗೂ ಮೊಸಲಾತಿ 


“ ನಾವು ಕೂಡ ಅಲ್ಪ ಸಂಖ 
ಇರ್ಲೇ ಬೇಕು. |!” 


Kc 

ಆಧುನಿಕ ಅಪಶಕುನಗಳು 


ಶಿವು 





ನಮ್ಮ ಚಿಕ್ಕಂದಿನಲ್ಲಿ ಯಾವ್ಹಾದ್ರೂ ಅತಿಮುಖ್ಯವಾದ ಕೆಲಸಕ್ಕೆ ಹೊರಟಾಗ ಬೆಕು 
ನ ೧ ¢ ಕ ಕೆ 


ಆಡ್ನ ಬಂದ್ರೆ ಅಧವಾ ಒಂಟಿ ಬ್ರಾಹ್ಮಣ ಇದಿರಿಗೆ ಬಂದ್ರೆ, 


“ಇದೊಳ್ಳೇ ಅವಶಕುನ” ಅಂತ ಬಯ್ಕೊಂಡು, ತಿರುಗಿ ಮನೆಒಳಗೆ ಹೋಗಿ ಎರಡು 
ನಿಮಿಷ ಕೂತಿದ್ದು ನಂತರ ಹೊರಡೋದು ಪರಿಪಾರವಾಗಿತ್ತು. ನೀವು ಎಷ್ಟೇ 
ವಿಚಾರವಾದಿಯಾಗಿದ್ರೂ, ಕೊವೂರ್‌ರವರ ಪರಮ ಭಕ್ತನಾಗಿದ್ರೂ, ಈ ಅವಶಕುನದ 
ನಂಬಿಕೆಯಿಂದ ತಪ್ಪಿಸಿಕೊಳ್ಳೋದು ಸಾಧ್ಯವಾಗ್ತಿರ್ಲಿಲ್ಲ.. ಈಗಿನ ಆಧುನಿಕ ಸಮಾಜ 
ದಲ್ಲಿ ಕೊಲ್ಲುಕ್ಕೇ ಬರ್ತಿರೋ ಆಟೋರಿಕ್ಷಾ, ಕಾರು, ಬಿ. ಟಿ. ಎಸ್‌. ಬಸ್ಸುಗಳ 
ಹಾರಾಟ, ಹಾವಳೀಲಿ ಯಾವ ಮಾರ್ಜಾಲ ವೀರನೂ ಹಾದಿ ಕ್ರಾಸ್‌ ಮಾಡೋ 
ಅಷ್ಟು ಎದೆಗಾರಿಕೆ ಹೊಂದಿರೊಲ್ಲ. ಇನ್ನು ಬ್ರಾಹ್ಮಣ ಅಂತ ಗೊತ್ತಾಗೋಹಾಗೆ 
ಜುಟ್ಟು ಬಿಟ್ಟು, ಜನಿವಾರ ತೊಟ್ಟು, ಪಂಚೆಉಟ್ಟು, ನಡೆದು ಬರೋ ಸ್ಪೀಷೀಸ್‌; 
ಇನ್ನೇನು ಎಂಡೇಂಜರ್ನ್‌ ಹಂತದಲ್ಲಿರೋದ್ರಿಂದ, ಈ ಅಪಶಕುನದ ಸಂಭವಕೂಡ 
ಬಹಳ ಕಡಿಮೆ. ಹಾಗೆಂದ ಮಾತ್ರಕ್ಕೆ ಈಗಿನ ಕಾಲದಲ್ಲಿ ಅಪಶಕುನಗಳೇ ಇಲ್ಲ ಅಂತ 
ತಿಳೀಬೇಡಿ. ಇವೆ, ಬೇಕಾದಷ್ಟು ಇವೆ. ಆಧುನಿಕ ಅಪಶಕುನಗಳನ್ನ ಗುರ್ತಿಸೋ 
ಜಾಣತನ ಇರ್ಬೇಕು ಆಷ್ಟೆ. ಈ ಕೆಲಸ ನಿಮಗೆ ಸುಲಭ ಆಗ್ಲೀ ಆಂತ ಕೆಳಗೆ 
ಹಲವು ಸನ್ನಿವೇಶಗಳನ್ನು ನೀಡಿದ್ದೇವೆ. ಪರಾಂಬರಿಸಿ, 


ಬೆಳಗಾಗೆದ್ದು, ಮುಖ ತೊಳೆದು, ರೇಡಿಯೊ ಹಾಕ್ತೀರ. ರೇಡಿಯೊದಲ್ಲಿ 
ಸುದ್ದಿಗೆ ಬದಲು, ತೀವ್ರ ಶೋಕವನ್ನುಂಟುಮಾಡುವ ಸಿತಾರ್‌ವಾದನ ಕೇಳಿ 
ಬರುತ್ತೆ. ಇದೇನು ಬಂತಪ್ಪಾ ಅಂತ ಟಿ, ವಿ. ಆನ್‌ ಮಾಡಿದರೆ, ಕಣ್ಣಲ್ಲಿ ನೀರೇ 


ಬರೋಹಾಗೆ ಜುಬ್ಬಧಾರಿಯೊಬ್ಬ  ಸರೋಡ್‌ ನುಡಿಸ್ತಾ ಇರ್ತಾನೆ. ಸರಿ, 
ಯಾವ್ದೊ ವಿ.ಐ ಪಿ. ನೆಗೆದುಬಿದ್ದ ಅನ್ನೋದು ಗ್ಯಾರಂಟಿ. ಬೆಳಗಾಗೆದು ಮೊದಲ 

ನಿಮ್ಮ ಖಾತೆಯಿಂದ ಹಣ ತೆಗೆಯಲು ಬ್ಯಾಂಕಿಗೆ ಹೋಗ್ತೀರ. ಒಂದು 
ವಿತ್‌ಡ್ರಾಯಲ್‌ ಸ್ಲಿಪ್‌ ತಗೊಂಡು, ಎಲ್ಲಾ ಸರಿಯಾಗಿ ಬರೆದು ಕೌಂಟರಿನಲ್ಲಿರೋ 
ಅಪ್ಪರೆಗೆ ಕೊಡ್ತೀರ. ಆ ಆಪ್ಪರೆ, ನಿಮ್ಮ ಸ್ಲಿಪ್‌ನ ಹಿಂದೆ ಮುಂದೆ ತಿರುಗಿಸಿ ನೋಡಿ 
ಎದ್ದು ನಿಂತು ದೂರದಲ್ಲಿರೋ ಕಪಾಟಿನ ಒಳಿ ಹೋಗ್ತಾಳೆ, ಕಪಾಟಿನ ಡ್ಲಾ, ತೆಗೆದು 
ಅಲ್ಲಿರೋ ಸಿಗ್ನೇಚರ್‌ ಕಾರ್ಡ್‌ನ ತದೇಕ ದೃಷ್ಟಿಯಿಂದ ನೋಡ್ತಾಳೆ. ಉಹುಂ, ಆಂತ 
ಆದಳು ತಲೆ ಆಡಿಸೋದಕ್ಕೆ ಸರಿಯಾಗಿ ಆವಳು ಮುಡಿದ ಮಲ್ಲಿಗೆ ಹೂ ಕುಚ್ಚು ತಾಳ 
ಹಾಕುತ್ತೆ. ಅವಳು ನಿಮ್ಮ ಸ್ಲಿಏಐ್‌ನೂ ಸಿಗ್ನೇಚರ್‌ ಕಾರ್ಡ್‌ನೂ ತೆಗೆದುಕೊಂಡು 
ಇನ್ನೂ ದೂರದಲ್ಲಿ ದೊಡ್ಡ ಮೇಜಿನಮುಂದೆ ಕೂತಿರೋ ಕನ್ನಡಕದ ಗೃಧ್ವನ ಹತ್ತಿರ 
ಬಳುಕುತ್ತಾ ನಡೀತಾಳೆ, ಇನ್ನೊಂದು ಅಪಶಕುನ. 


ನಿಮ್ಮ ೫.5.೮. ಗೆ ಡ್ಕೂ ದೇಟ್‌ ಆಗಿದೆ. ಸಾವಿರ ರೂಪಾಯಿ ಕೈಗೆ 
ಬಂದರೆ ಏನೆಲ್ಲಾ ಮಾಡಬಹುದು ಆಂತ ಮನಸ್ಸಿನಲ್ಲೇ ಮಂಡಿಗೆ ತಿನ್ನುತ್ತಾ ೧.8.೦. 
ಗೆ ಹೋಗ್ತರ. ಯಾರ್ನೊ ಕೇಳಿದ್ರೆ 40ನೇ ಕೌಂಟರಿಗೆ ಹೋಗಿ ಅಂತಾರೆ. 
ಅಲ್ಲೋ, ಹನುಮಂತನ ಬಾಲದ ಹಾಗೆ ಕ್ಕೂ (ಅಧವಾ ಖೊಮೇನಿ ಗಡ್ಡದ ಹಾಗೆ) 
ಕಷ್ಟಪಟ್ಟರೆ ಫಲವುಂಟು, ಕೈ ಕೆಸರಾದರೆ ಬಾಯಿ ಯೋಗರ್ಟ್‌ ಅಂತೆಲ್ಲಾ ಹೇಳಿ 
ಕೊಂಡು: ಕ್ಕೂ ನಲ್ಲಿ ನಿಲ್ಲೀರ, ಒಂದು ಘಂಟೆ ಕಾದಮೇಲೆ ನಿಮ್ಮ ಸರದಿ ದೇಶಾ- 
ವಾರದ ನಗೆ ಬೀರುತ್ತಾ ಕೌಂಟರಿನ ಚಿಗುರು ಮೀಸೆಗೆ "ಮೆಚೂರಾಗಿದೆ ಸಾರ್‌, ಎನ್‌- 
ಕ್ಕಾಪ್‌ಮೆಂಟ್‌ಗೆ ಬಂದಿದೀನಿ” ಅಂಶ ಹೇಳ್ತಾ ನಿಮ್ಮ 7೬.5.೮. ಕೊಡ್ತೀರ. 
ಗತ್ತಿನಿಂದ ಅವ ಅದನ್ನ ಕೈಗೆತ್ತಿಕೊಂಡು ಯಧಾಪ್ರಕಾರ ಹಿಂದೆ ಮುಂದೆ ತಿರುಗಿಸಿ 
ನೋಡಿ, ಪಕ್ಕದ ಊರ್ವಶಿ ಕಡೆ ತಿರುಗಿ "ಮ್ಯಾಡಂ. ಈ ಸೀರೀಸ್‌, 42ನೇ ಕೌಂಟರ್‌ 
ಆಲ್ವಾ“ ಅಂತ ಉದ್ಧರಿಸ್ತಿರೋವಾಗ ನಿಮ್ಮ ದೃಷ್ಟಿ 42ನೇ ಕೌಂಟರಿಗೆ ಹರಿಯುತ್ತೆ, 
ಅಲ್ಲಿ ಗಡ್ಡದಷ್ಟೋ, ಬಾಲದಷ್ಟೋ ಅಂತೂ ಒಂದು ದೊಡ್ಡಕ್ಕೂ, ಶಕುನ 
ಖರಾಬ್‌. 


ನಿಮ್ಮ ಮನೆ ಹೊರ ಬಾಗಿಲ ಕಾಲಿಂಗ' ಬೆಲ್‌ 'ಟ್ರನ್‌' ಅನ್ನುತ್ತೆ. ಬಾಗಿಲು 
ತೆರೆದರೆ, ನಾಲ್ಕು ಜನ ಧಾಂಡಿಗರು "ನಮಸ್ಕಾರ ಸಾರ್‌' ಆನ್ನು ತ್ತಾ ನಿಮ್ಮ ಉತ್ತರಕ್ಕೂ 
ಕಾಯದೇ ಒಳಗೆ ಬಂದು ಕುರ್ಚಿ ಮೇಲೆ ಕೂರುತ್ತಾರೆ. ಮೊದಲ್ನೇ ಧಾಂಡಿಗ 
ಬಾಯಿ ಬಿಡ್ತಾನೆ “ಸಾರ್‌ ಗಣೇಶನ್ನ ಕೂರ್ಸಿದೀವಿ, ನಿಮ್ಮ ಕಾಣಿಕೆ” ಅಂಶ ಹಲ್ಲು 
ಕಿರೀತಾನೆ, ನಾಲ್ಕು ಜನ ಗಣೇಶರು ಆಗ್ಲೇ ಹೊಟ್ಟೆ ಬಿಟ್ಟು ಕೊಂಡು ಕೂತಿದೀರಲ್ಲವ್ಪಾ 


ಅಂತ ಹೇಳುಕ್ಕೆ ನಿಮಗೆ ಧೈರ್ಯ ಇಲ್ಲ. ಶಕುನಾನ ಹಳಿದು ಏನು ಪ್ರಯೋಜನ. 

ಸಂಜೆ ಆಫೀಸಿನಿಂದ ಮನೆಗೆ ಬರ್ತೀರ, ಹೊರಬಾಗಿಲಲ್ಲೇ ಅವರೇಕಾಳ 
ಉಪ್ಪಿಟ್ಟಿನ ಘಮ ಘಮ ಮೂಗಿಗೆ ಬಡಿಯುತ್ತೆ. ಆಹಾ! ಅದೆಷ್ಟು ವೈಯಾರ 
ದಿಂದ ಪ್ರಿಂಟೆಡ್‌ ಸಿಲ್ಕ್‌ ಉಟ್ಟ ನಿಮ್ಮ ಪತ್ನಿ ನಿಮ್ಮನ್ನು ಇದಿರುಗೊಂಡು “ಉಪ್ಪಿಟ್ಟು 
ಬಿಸಿಯಾಗಿದೆ. ತಗೊಳಿ. ಕಾಫಿ ತರ್ತೇನೆ" ಅಂದಾಗ್ಲೇ ಮುಂಬರುವ ಅಪಾಯದ 
ಅರಿವು ನಿಮ್ಮ ಜ್ಞಾನ ಚಕ್ಷುಸಿಗೆ ಅರಿವಾಗುತ್ತೆ, ಉಪ್ಪಿಟ್ಟು ತಿನ್ನುತ್ತಾ ಇದ್ದಾಗ 
ಆಕೆ *ಇವತ್ತು ಬೆಳಗ್ಗೆ ಕೆ.ಇ.ಬಿ.ಗೆ ಬಿಲ್ಲು ಕಟ್ಟುಕ್ಕೆ ಹೋಗಿದ್ದೆ ರೀ. ದಾರೀಲಿ ಆ 
ಆಂಜನೇಯನ ಗುಡಿ ಹತ್ರ ಇರೋ ಪ್ರೇಯರ್‌ ಹಾಲಿನಲ್ಲಿ ರಿಯಾಯ್ತಿ ಮಾರಾಟ 
ಅಂತ ದೊಡ್ಡ ಬ್ಯಾನರ್‌ ಹಾಕಿದ್ರು. ಹೇಗಿದ್ರೂ ಕೆ.ಇ.ಬಿ, ಬಿಲ್‌ ಕಟ್ಟಕ್ಕೆ ಇನ್ನು 
ಒಂದು ವಾರ ಅವಧಿ ಇದೆಯಲ್ಲಾ ಅಂತ............ ಇನ್ನೂರು ರೂಪಾಯಿ 
ಚಟ್ಟು. ಶಕುವರ ಬಗ್ಗೆ ನಿಮ್ಮ ಆನಿಸಿಕೆ ಅಕ್ಷರಶಃ ನಿಜ, 

ರಾತ್ತಿ ಒಂಭತ್ತು ಘಂಟೆ ಮೇಜಿನ ಮುಂದೆ ಕುಳಿತು, ನೀವು ತಿಂಗಳ ಲೆಕ್ಕ 
ಸರಿದೂಗಿಸಲು ಹೆಣಗಾಡ್ತಾ ಇದ್ದೀರ. ಮೆಲ್ಲಗೆ ನಿಮ್ಮ ಇಪ್ಪತ್ತು ವರ್ಷದ 
ಕಾಲೇಜ್‌ ಕುವರ ನಿಮ್ಮ ರೂಮಿಗೆ ಬರ್ತಾನೆ. ಎಂದಿನಂತೆ "ಹಾಯ್‌ ಡ್ಯಾಡಿ” 
ಇಲ್ಲ ಶಿಳ್ಳೆ ಇಲ್ಲ- ಉದ್ದವಾದ ಮುಖ - ನಿಮ್ಮ ಮುಂದೆ ನಿಂತು ತಲೆತಗ್ಗಿಸಿ 
"ಡ್ಕಾಡಿ, ನೀವು ಕೋಪಿಸಿ ಕೊಳ್ಳೋಲ್ಲಾ ಅಂತ ಭಾಷೆಕೊಡಿ” ಅಂತಾನೆ - 
ಶಕುನ ಯಾಕೂ ಸೂ 


ಇದೆಲ್ಲಾ ನೋಡಿದರೆ ಹಿಂದಿನ ಕಾಲದ ಒಂಟಿ ಬ್ರಾಹ್ಮಣ, ಕ್ರಾಸ್‌ 
ಮಾಡೋ ಬೆಕ್ಕೇ ವಾಶಿ ಅನ್ನಿಸುತ್ತೆ ಅಲ್ವೇ! 


ಆಗ್‌ 

"ಜಾತೀಯತೆ ಭೂತ ನನಗಿಂತ ದೊಡ್ಡದು, ಅದನ್ನ ಓಡ್ಸೊಕ್ಕೆ ನನ್ನಿಂದ ಸಾಧ್ಯ 

ನಕ್ಕಾಂವಾ ಗೆದಾಂವಾ 
€ 


66 ಬಕ್ತರಾಧೀನ ೨೨ 


ಶೀನೂ 


ನೇಕಾರ ಸಂಗವ್ವನ ಮಗ ಶೂಪುತ್ರ (ಶಿವಪುತ್ರ ಶಿವವುತ್ರ- ಶಿವ್ಪೂತ್ರ ಇ 


ಶೂಪುತ್ರ) ಒಂದ ಗುಟಕ ಸಹಿತ ಕುಡೀದನ 'ಸುದ್ದಿ' ಮ್ಯಾಗ ಅದಾನ ಅಂದ್ರ ಇಡೀ 
ಶಿವಾಪೂರ ಹಳ್ಳಿಗೇನ; ಏನೋ ಕೆಡಗಾಲ ಬಂದೈತಿ ಅಂತ ತಿಳಕೊಣ್ಣಾಕ ಹರಕತ್ತಿಲ್ಲ- 


ಮುಂಜಾನೆ, ಮದ್ಕಾಣ ಸರಿಹೊತ್ತ ಸಂಜಿಗಂತೂ ಸೈಯ್ಯ ಸೈ, ಹಿಂಗ 


ಯಾವಾಗ ನೋಡಿದರ ಆವಾಗ ಮೂಗಿನ ಮಟ ಮಸ್ತ ಇರತಾನ ಶೂಪುತ್ರ. 


ಪಾಪ. ಅವನ ತಾಯಿ ಮುದಿ ನಿಂಗವ್ವ, ಮೂರು ದಿನದಿಂದ ಒಂದ್ಯ 
ಸಮನ್ಯ “ಯಪ್ಪಾ ಮಗನ್ನ ಸುಕ್ರಾರ ಗಣಪತಿ ಕಳಸೋದೈತಿ, ಗೋಕಾವಿ 
ಗಣಪತಿಗೆ ಹರಕಿಹೊತ್ತು ನಿನ್ನ ಹಡದೇನೋ ನನ ಮಗನ ಸುಕ್ರಾರ ಒಂದಿವ್ಸ 
ಗಣಪತಿ ಕಳಿಸಿ ಬರೋ ಮಟ ಸಂಜಿಶನ ಅಷ್ಟು ಸುದ್ದೀ ಮ್ಯಾಗ ಇರೋ ನನ 
ಮಗನ್ಯ ..... . ಅಂತ ವರಾತ ಹಚ್ಚಿದ್ದಲ್ಲದ್ಕ ಊರ ಗೌಡರ ಕಡಿಂದ ಸಹಿತ 
ತಾಕೀದು ಮಾಡ್ಲಿದ್ದಳು. 


ನೇಕಾರ ನಿಂಗವ್ವಗ ಎಷ್ಟೋ ದಿವ್ಸ ಮಕ್ಕಳ್ಳೆ ಆಗಿದ್ದಿಲ್ಲ. ಆಕಿ ಗೋಕಾವಿ 
ಗಣಪತಿಗೆ ಹರಕಿ ಹೊತ್ತು. ಯೋಳು ಮಂಗಳವಾರ ಒಪ್ಪೊತ್ತು ಉಪಾಸ ಮಾಡಿ, 
ಒಳ್ಳೆ ಪಿರೋತಿಯಿಂದ ಮಗನ್ನ ಹಡೆದು, ಶೂಪುತ್ರ ಅಂತ ಗಣಪತಿ ಹೆಸರಲೇ 
ಕರದು, ಭಾಳ ಅಚ್ಚೆದಿಂದ ಬೆಳೆಸಿದ್ದು, ಮಗ ಹುಟ್ಟಿದ ನಾಕ ವರಸಕ್ಕನ್ನೂ 
ತಲೇ ಹಿರ್ಯಾ ಸಿದ್ರಾಮ ಗೊಟಕ್‌ ಅಂದಿದ್ದ. ಆಗಿನ್ನೂ ಆಕಿ ಸಣ್ಣಾಕೆ. ಆದರೂ 
ಉಡೆಕೀ ಮಾಡಿಕೊಳ್ಳದ್ಕನ್ಯ ಮನಸಿಟ್ಟು ಮಗನ್ನ ಬೆಳೆಸಿದ್ದು. ಏನಾದರೇನು? 
ಶೂ ಪುತ್ರ ಸಣ್ಣಂದಿರತನ್ಯ ಬಾಟ್ಲಿ ಪೊಜಿ ಸುರುಮಾಡಿದ್ದ. ಅವ್ವನ ಆಭ್ಬೆದಿಂದ 
ಕತ್ತೀ ಹಂಗ ಬೆಳೆದು ಊರತುಂಬ "ಹೊಡೀ ಬಡೀ€' ಮಾಡಿಕೊಂತ ಬಾಟ್ಲೀ 
ಸಂಗತಿ ಇನ್ನೂ ಏನೇನು ಸದಗುಣ ಬರಬೇಕೋ ಅವನ್ನೂ ಕಲಕೊಂಡು" ಇಡೀ 
ತಿವಾಪೊರಕ್ಕೆ ತೆಲಿಬ್ಯಾನಿ ಆಗಿದ್ದ.  ಊರಂತ ಊರಾಗ ಯಾವ ಸೋಳೆಮಗ್ಗೂ 
ಅವನ ತಂಟೇಕ್ಕ ಹೋಗೋ ಶಾಕತ ಇರಲಿಲ್ಲ. ಇಲ್ಲಂದರೂ ಊರ ಗೌಡರಿಗೆ 
ಒಂದೀಟು ಹೆದರತಿದ್ದ. 


28 


ಅವತ್ತ ಸುಕ್ರಾರ, ಗೌಡರು ಕಣ್ಣ ತಗದದ್ದಕ್ಕೋ ಇಲ್ಲ ಮುದ್ಕೀ ಕಿರಿ 
ಕಿರಿಗೋ ಅಂತೂ "ಗಣಪತಿನ್ನ ಕಳಿಸಿ ಬರೋಮಟ ಸುದ್ದೀ ವಕ್ಕಾಗ ಇರತೀನಂತ” 
ಶಪ್ಪತ್‌ ಮಾಡಿದ್ದ. ಹಂಗ ನೋಡಿದರ ಅವರ ಮನೀ ಗಣಪತಿ ಬಂದ್ಕ ದಿವ್ಲದ್ದು. 
ಮುಂಜಾನೆ ತಂದು ಮಂಟಪದಾಗ ಕುಂದ್ರಿಸಿ ಪೂಜಿಮಾಡಿ ಯಡೀ ತೋರಿಸಿ 
ಚಂಜೀಕೆ ಕಳಿಸಿ ಬಂದ್ರ ಆತ ಪಾರೂರ ಗತೆ ದಹಾ ಬಾರ ದಿವ್ಸದ ಗಣಪತಿ 
ಇದ್ರ ಇಷ್ಟೊತ್ತಿಗೆ ಶೂ ಕಃ ಸತ್ತೇ ಹೋಗಿರತಿದ್ದ. 


ಡಿ 


ಅಂತೂ ಅವತ್ತ ಸುಕ್ರಾರ ಗಣಪತಿ ಹಬ್ಬದ ದಿವಸ ಶೂಪುತ್ರ ಮುಂಜಾ 
ಲಿಂದ ಸುದ್ದಿ ಮ್ಯಾಗಿದ್ದ. ಮುಂಜಾಲೆ ನೆಲಕ್ಕೆ ಸಗಣಿ ಸಾರಿಸಿ, ಗ್ವಾಡಿಗಿ ಸುಣ್ಣ 
ಹೊಡೆದು ಹುರಮಂಜು ಬಳದು, ಮಾಡಾ ಸೊಚ್ಚ ಮಾಡಿ ಮಂಟಪ್ಮ ಮಾಡಿ, 
ಫರ ಫರೀ ಕಟ್ಟಿ ಗುಳಾಪ ಹಾಕಿ ಎಲ್ಲಾ ಆಗೂ ಮಟ ಅಂದ್ರ ಮದ್ಮೂಣ ಎರಡು 
ಪೊಡದಿತ್ತು. ಆಮ್ಮಾಗ ಜಳಕಾ ಮುಗಿಸಿ ಪದ್ದತಿ ಪ್ರಕಾರ ಚಿತ್ರಗಾರ ಓಣಿಯಿಂದ 
ಬಣಗಾರ ಯಮನಪ್ಪನ ಮನಿಯಿಂದ ಗಣಪತಿ ತಂದು ಕೂಡ್ರಿಸಿ ಆಗಿತ್ತು. 
ಆಮ್ಕಾಗ ಪೂಜಿ, 


ಇಡೀ ಶಿವಾಪೊರದ ಊರಿಗೆ ಇರೋವ್ಯ ಎರಡ ಭಟ್ಟರ ಮನಿ. ಮೂಲಿ 
ಮನಿ ರಾಮ್‌ಭಟ್ಟ ಮತ್ತೆ. ಜೊಯ್ಸರ ಅಂತಂಭಟ್ಟ ಭಟ್ಟ ನನಮಕ್ಕಳಿಗೆ 
ಹಿಂತಾ ಟೈಂ ದಾಗಃ ಡಿಮಾಂಡ ಭಾಳ. ಹತ್ತ ಸರೇ ಎಡತಾಕಿದ ಮ್ಯಾಗ ಕಡೀಕ 
ಸಂಜೀ ನಾಕ ಘಂಟೇಕ್ಕ ಅಂತಂಭಟ್ಟ ಬಂದು ಪೂಜಿ ಮುಗಿಸಿ ಹೋಗಿದ್ದ" ಪೂಜಿಗೆ 
ಬಂದಾಗ ನಿಂಗವ್ವಗ `ನಿಂಗವ್ಹಾ ಸಂಜೀಮುಂದ ಊರತುಂಬ ಗಣಪ 3 ವಿಸರ್ಜನ 
ಅವ. ಇನ್ನೊಮ್ಮೆ ಮತ್ತ ಬರಲಿಕ್ಕೆ ಆಗೋದಿಲ್ಲ. ಅದಕ್ಕೂ ಈಗಃ ನಿಮ್ಮನೀ 
ಗಣಪತಿದು, ಪ್ರತಿಷ್ಠಾಪನದ್ದೂ ಮತ್ತೂ ವಿಸರ್ಜನದ್ದ್ಧೂ ಎರಡೂ ಮುಗಿಸಿ 
ಬಡತೇನಿ. ಅಂತ್ಹೇಳಿ ಕುಂದ್ರಸೂದು ಕಳಸೂದು ಎರಡೂ ದಕ್ಷಿಣಿ ಟೊಂಕಕ್ಕ 
ಸಿಗಿಸಿಕೊಂಡ ಚುನಮರಿ, ಕೊಬ್ಬರಿ, ಬತ್ತಾಸ ಹಣ್ಣು ಹಿಂಗ ಎಲ್ಲಾ ಕಜ್ಜಾಯದ 
ಸಾಮಾನೂ ಗಣಪತಿ ಮುಂದ ಅಯಿದು ಅಯಿದು ಗುಂಪು ಮಾಡಿ ಇಡಿಸಿ 
ಅಮ್ಕಾಗ ಬಳಕೊಂಡು ಎಲ್ಲಾ ತನ್ನಗಂಟೆನ್ಮಾಗೂ ತುಂಬಿಕೊಂಡ. 


ದೇವರ ಆಟ ಯಿಚಿತ್ರ. ಎಲ್ಲಾ ಕಜ್ಜಾಯನೂ ಕಡೀಕ ಬಳಕೊಂಡು ಭಟ್ಟರ 
ಗಂಟನ್ಮಾಗ ತುಂಬಸೂದಿದ್ರ ಮದ್ದ ಅಯಿ:ದ ಅಯಿದ ಗುಂಪು ಯಾಕ ಮಾಡ 
ಬೇಕೋ ? 

ಅಂತೂ ನಾಕ ಘಂಟೇಕ್ಕ ಪೂಜಿ ಮುಗಿಯೋ ಹೊತ್ತಿಗೆ ಶೂಪುತ್ರ 
ಹೈರಾಣಾಗಿದ್ದ. ಗಂಟಲು ಒಣಗಾಕ ಹತ್ತಿತ್ತು. ಕೈಕಾಲು ನಡಗಾಕ ಹತ್ತಿದ್ದೂ. 
ಕಣ್ಣಿಗೆ ಬವಳಿ ಬಂದಂಗಾಗಾಕ ಹತ್ತಿತ್ತು. ಪಾಪ ಅವನರ ಏನು ಮಾಡ್ಕಾನು ? 
ಮುದಿಕೀ ಕಣ್ಣ ತಪ್ಪಿಸಿ ಹಿತ್ತಲ್ಲಾಗ ಹೋಗಿ ಒಂದೆರಡು ಗುಟುಕು ಹಾಕ್ಕೊಂಡು 
ಬಂದ. ಆಮ್ಮಾಗಃ ಒಂದೀಟು ಸಮಾ ನಡಿಯಾಕ ಬಂತು. 


ಗಣಪತಿಗೆ ಸಣಮಾಡಿ ಉಣ್ಣಾಕ ಕುಂತ. ನಿಂಗವ್ವ ಆಂಬ್ರಾ ತರಾಕ ಒಳಗ 
ಹೋದಾಗ ಕುಡಿಯೋ ನೀರಿನ ಲೋಟಾದಾಗ ಒಂದ್ನಾಕು ಗುಟುಕು ಬೆರಕೀ 
ಮಾಡಿಕೊಂಡ, ಊಟ ಮುಗಿದು ಗಂಗಾಳದಾಗ ಕೈ ತೊಳಕೊಂಬೋ ಮುಂದ 
ಅವ್ವನ ಕಣ್ಣು ತಪ್ಪಿಸಿ ಅದರಾಗ್ಯನಃ ಇನ್ನೊಂದ್ನಾಕು ಗುಟುಕು ಹಾಕಿ ಎತ್ತಿ ಕುಡಿದು 
ಬಿಟ್ಟ. ಎಲ್ಲಾ ಮುಗದು ಕಟ್ಟಿಮ್ಮಾಗ ಕುಂತು ಎರಡು ಬೀಡಿ ಸೇದೋ ಮಟ 
ಅಂದರ ಶೂಪುತ್ರ ದಿನಧಂಗ ಮನಿಶಾ ಆಗಿದ್ದ. 


ಅಮ್ಟೊತ್ತಿಗೆ ಸಂಜಿ ಆಗಿ ಕವನೆಳ್ಳು ಆಗಾಕ ಸುರುಆತು. ಕತ್ತಲ್ಮಾಗ 
ಮುದಿಕಿಗೆ ಕಣ್ಣ ಕಾಣೂದುಲ್ಲ. ಹಿಂಗಾಗಿ ಶೂಪುತ್ರ ಮತ್ತೊಂದೆರಡು ಗುಟುಕ 
ಹಾಕ್ಕೊಂಡು, ಹುಡಗೂರ ಮ್ಯಾಳಾ ಕೂಡಿಸಿಕೊಂಡು ಗಣಪತಿ ಕಳಸಾಕ 
ತಯಾರಾದ. 


ಶಿವಾಪೊರ ಮಂದಿ ಎಂದಿನಗತೇನ ಕಂದೀಲ, ಗ್ಯಾಸ್‌ ಲೈಟು ಉರಿಸಿಕೊಂತ 
ಮದ್ದು ಪಟಾಕಿ ಹಾರಿಸಿಕೊಂತ ಘಂಟಿ ಬಾರಿಸಿಕೊಂತ, ಭಜನೀ ಪದ ಹಾಡಿ 
ಕೊಂತ ಊರ ಮುಂದಲ ಪತ್ತಾರ ಭಾವಿಗೆ ತಮ್ಮ ತಮ್ಮ ಮನೀ ಗಣಪತಿ ಕಳ 
ಸುಕ ಹತ್ತಿದರು, ನಿಂಗವ್ವ ಹತ್ತು ಸರೆ ತಾಕೀಮ ಮಾಡಿದ ಮ್ಯಾಲೆ ಶೂಪುತ್ರ 
ಇನ್ನೊಂದೆರಡು ಗುಟುಕ ಹಾಕ್ಕೊಂಡು ಓಣ್ಯುಗಿನ ಹುಡುಗೂರನ ಗೋಳಾಯಿಸಿ 
ಕೊಂಡು ಗಣಪತಿ ಕಳಸಾಕ ಹೊಂಟ. ಶೂಪುತ್ತನ ಮನೀ ಗಣಪತಿ ಕಳಸೋ 
ದಂದ್ರ ಊರಾಗಿನ ಹುಡುಗರಿಗೂ ಖುಷಿನೋ ಖುಷಿ. ಯಾಕಂದ್ರ ಶೂಪುತ್ರ 
ಹುಡುಗೂರಿಗೆಲ್ಲ ಕೇಳಿದಷ್ಟು ಪಟಾಕಿ, ಚುರಮುರಿ ಕೊಡತಾನ. ದೊಡ್ಡೋರ 
ಮನಿಯವರ ಗತೆ ಈಟೀಟಃ ಕೊಡೋದುಲ 


ಎಡಗೈಯಾಗ ಕಂದೀಲು ಬಲಗೈಯಾಗ ಗಣಪತಿ ಹಿಡಕೊಂಡು “ಗಣಪತಿ 
ಗಣವತಿ ಮೋರಾಯ” ಅಂತ ಗೊಗ್ಗರ ದನಿಲೇ ಒದರಿಕೋತ ಶೂಪುತ್ರ ಹೊರ 
ಬಿದ್ದ. ಅವನ ಹಿಂಬಾಲೆ ಹುಡಗೂರು ಬಿದ್ದಕೊಂತ ಎದ್ದಕೊಂತ ಚೀರ್ಯಾಡಿಕೊಂತ 
ಒದರ್ಕಾಡಿಕೊಂತ ಚುನಮರಿ ಮುಕ್ಕೋತ ಪಟಾಕಿ ಹಾರಿಸಿಕೊಂತ ಹೊಂಟೂ. 

ಶೂಪುತ್ರ ಓಣ್ಯಾಗ ಒಬ್ಬರ ಮನಿ ಕಟ್ಟೇ ಮ್ಯಾಗ ಕಂದಿಲೂ ಗಣಪತಿ ಇಟ್ಟು 
ಕಿಶೆದಾಗಿನ ಬಾಟ್ಲಿ ತಗೆದು ಎರಡು ಗುಟುಕು ಹಾಕಿ, ಒಂದು ಬೀಡಿ, ಹಚ್ಚಿ ಮತ್ತ 
ಕಂದೀಲ ಗಣಪತಿ ಹಿಡಕೊಂಡು ಹೊಂಟ. ಎಡಗೈಯಾಗ ಕಂದೀಲು ಮತ್ತ ಬೀಡಿ, 
ಬಲಗೈಯಾಗ ಗಣಪತಿ ಕಡ್ಡೀ ಪೆಟ್ಟಗಿ; ಹೆಜ್ಜಿ ಒಮ್ಮೆ ಎಡಕ ಒಮ್ಮೆ ಬಲಕ 
ಬಿದ್ದರ ಒಮ್ಮೆ ಹಿಂದೂ ಇನ್ನೊಮ್ಮೆ ಮುಂದ. ಸಣ್ಣ ಸ್ವಾಮಾರ ಉಳಿವಿ ಬಸಪ್ಪನ 
ಜಾತ್ರಿಗಿ ಹೊಂಟಾಗ ಜಂಗ ಕುಣೀತಾರಲ್ಲ ಹಂಗ. ನಡನಡಕ “ಗಣಪತಿ ಗಣಪತಿ 
ಮೋರಾಯಾ” ಶೂವುತ್ರ ಒದರೂತಲೇ ಹುಡುಗೂರು ಒದರತಿದ್ದ ವು. ಹುಡುಗೂರು 
ಒದರೂ-ತಲೇ ಶೂಪುತ್ರ ಒದರತಿದ್ದ ಹುಡಗೂರು ಕೇಕಿ ಹಾಕಿ ಜೀಗಿಯೂತಲೇ 
ಶೂಪುತ್ರ ಜೀಗಿತಿದ್ದ. ಶೂಪುತ್ರ ಕುಣಿಯೂತಲೇ ಹುಡಗೂರು ಕುಣೀತಿದ್ದೂ. ಈ 
ಛಂದದಲೇ ಹೊಂಟಿತ್ತು ಹುಚ್ಚಪ್ಪನ ತೇರು. 


ಪತ್ತಾರ ಭಾವಿ ಇನ್ನೊಂದು ಹತ್ತು ಹೆಜ್ಜಿ ಆಯ್ತಿ ಅನ್ನೊಮುಂದ ಅಳ್ಳೀ 
ಗಿಡದ ಹಂತ್ಯಾಕ ಶೂಪುತ್ರಗ ಒಂದಕ್ಕೆ ಒತ್ತರಾತು ಪಾಪ! ಏನ ಮಾಡ್ಕಾನು ? 
ಕೈಯಾಗಿನ ಕಂದೀಲ$ ಮತ್ತು ಗಣಪತಿ ಹುಡಗೂರ ಕೈಯಾಗ ಕೊಟ್ಟು ಅಳ್ಳೀಗಿ- 
ಡದ ಬಡ್ಡಿಗೆ ಕುಂತ. 


ಹಾರೂರ ಮನೀ ಗಣಪತಿ ಆಗಿದ್ರ ಏನ ಡೌಲ ಮಾಡತಾರು, ಏನ ಮಡಿ 
ಅಂತಾರು, ಧೂರ ನಿಂದರ್ರಿ$5.... ಹಿಂದ ಸರೀರಿ$$... ಗಣಪತಿಗೆ ಕೈಹಚ್ಚಬ್ಯಾಡ್ರಿ 
ಮೂರತಿ ಮುಕ್ಕ ಆಗಬಾರದು... ಯಿಗ್ನ... ಛೇ ಛೇ ಒಂದೂ ಎರಡಾ ? ಆದರ 
ಶೂವುತ್ತನ ಗಣಪತಿ ಹಾಂಗಲ್ಲ. ಚಂದ್ರಹಾಸನ ಗತೆ ಎತಿಗೊಂಡವರ ಕೈ ಕೂಸು 
ಹುಡಗೂರು ಗಣಪತಿ ಕೀರಿಟ, ಸೊಂಡೀ, ಹೊಟ್ಟಿ ಇಲಿ ಯಲ್ಲಾನು ಮುಟ್ಟಿ 
ಮುಟ್ಟಿ ನೋಡಿಕೊಂತ ಗಣಗತಿ ಗಣಪತಿ ಮೊರಾಯಾ$ ಪುಂಡೀ ಪಲ್ಲೆ 


ಸೋರಾಯಾ” ಅಂತ ಚೀರಾಡ್ಯಾಕ ಹತ್ತಿದರು. ಗಣಪತಿ ಪಾಪ, ಸಣ್ಣ ಮೋತಿ 
ಮಾಡಿಕೊಂಡ ಒದ್ಯಾಡಿಕೊಂತ ಕುಂತಿದ್ದ. 


ಎಷ್ಟೋ ಹೊತ್ತಾದ ಮ್ಯಾಗೆ ಶೂವುತ್ರ ಎದ್ದ. ಏಳೂ ಮುಂದ 
ಮುಂಯೋಲಿ ಹೋಗಿ ಆಳ್ಫೀಗಿಡದ ಬಡ್ಡಿಗೆ ತೇಲಿ ಬಡೀತು. ಆದರೂ ಸುದಾ 
ರಿಸಿಕೊಂಡು ಎದ್ದು ಇನ್ನೊಂದು ಬೀಡಿ ಹಚ್ಚಕೊಂಡು; ಹಾಡಗೂರ ಕೈಯಾಗಿನ 
ಕಂದೀಲ ಮತ್ತ ಗಣಪತಿ ಇಸಗೊಂಡು ಜೋಲಿ ಹೋಡಕೋತ ಹೊಂಟ 
ಅಷ್ಟರಾಗಃ ಬೀಡಿ ಆರಿಹೋಗಿತ್ತು, ಒಳಗ ತಂಬಾಕನ, ತುಂಬಿದ್ದಿಲ್ಲ ಸಮಾತ 
ನ್ಯಾಗಿ. "ಇವನಾಷನ' ಆಂದ "ಥೂ' ಆಂದ ಕ್ಯಾತರಿಸಿ ಉಗಳಿ ಇನ್ನೊಂದು ಬೀಡಿ 
ಹಚ್ಚೆ ದ. ಇದ$ ಯಾಳೇ ಅಂದಕೊಂಡು ಗಣಪತಿನ್ನ ಎಡಗಡೆ ಬಗಲಾಗ ಘಟ್ಟಿ 
ಇಟಕೊಂಡ ಬಲಗೈಲೇ ಬಾಟ್ಲೀ ತಗದು ಇನ್ನೊಂದು ಗುಟುಕು ಹಾಕಿದ, 

ಬಾವಿಮ್ಮಾಗ ಯಾರೂ ಇದ್ದಿದ್ದಿಲ್ಲ. ಇದ್ದ ಒಬ್ಬಬ್ಬರು ಸಹಿತ ಶೂಪುತ್ರನ್ನ, 
ಅವನ ಮಂಗ್ಯಾನಂತಹ ಹುಡಗೂರನ ನೋಡಿ ಜಾಗಾ ಖಾಲಿಮಾಡಿ ದೂರ ಸರದು 
ದಿಂತರು. 


ಶೂವುತ್ರ ಬಾವೀಕಟ್ಟೇ ಹತ್ತಿದ, ಈಗ ಕಂದೀಲ ಗಣಪತಿ ಯಣಾಡ್ಡೂ ಅವನ 
ಎಡಗೈಯಾಗೆ ಬಂದಿಡ್ನೂ, ಬಲಗೈಯಾಗ ಬರೀ ಒಂದು ಹಚ್ಛಿದ ಬೀಡಿ, ಒಂದು 
ಬೀಡಿ ಕಟ್ಟು, ಕಡ್ಡಿ ಪೆಟಿಗ ಇಷ್ಟಂ ಇದ್ದೂ, ಶೂಪುತ್ರ ಬಾವ್ಯಾಗ ಬಗ್ಗಿ ಹಣಿಕಿ ಹಾಕೆ 
a ಎ ಪಿ 0 
ನೋಡಿದ, ತೆಲಿ ತಿರಗಾಕ ಹತ್ತು, ದೂರ ದೂರ ಅಳದಾಗ ಕತ್ತಲದಾಗ ಕರ ಕರೆ 
ನೀರಿನ ತೆರಿ ಹೊಳೀತಿದ್ದೂ. 


ಪದ್ದತಿ ಪ್ರಕಾರ ಶೂಪುತ್ರ ಗಣಪತಿ ಕಂದೀಲ ಎಡ್ಡೂ ಬಾವಿ ದಂಡಿಮ್ಕಾಗ 
ಗಡಗಡೆದ ಕೆಳಗ ಇಟ್ಟ, ಕಂದೀಲದ ಬಾಜೂಕಃಾನ ಬೀಡಿ ಬಂಡಲ್ಲು ಕಡ್ಡೀ-ಪೆಟಿಗಿ 
ಇಟ್ಟು ಕೈ ಖಾಲಿ ಮಾಡಿಕೊಂಡು, ಚಕಿನಮರಿ ಖಾರದಾಣಿ ಕಜ್ಜಾಯ ಎಲ್ಲಾ ಸಣ್ಣ 
ಸಣ್ಣ ಗುಂಪಮಾಡಿ ಗಣಪತಿ ಮುಂದ ಇಟ್ಟ. 


ವರಸಾ ಮಾಡೂ ಹಂಗೂನಃ ಹುಡುಗುರು ಮೂರ ಸರೆ “ಗಣಪತಿ, ಗಣಪತಿ 
ಮೋರಾಯಾ“ ಅಂತ ಒದರಾಕ ಚಾಲೂ ಮಾಡಿದರು. ಒಂದಾತು, ಎರಡಾತು, 
ಮೂರನೇ ಸರ್ತಿ ಪಟಾಕಿ, ಗರ್ನಾಲು, ಧಡಲ್‌ಬಾಜಿ ಘಂಟಿ ಡಬ್ಬಿ ಬಾರಸೂದು 
ಎಲ್ಲೂ ಮಾಡಿಕೋತ, ಮುಗಲ ಹರದ ಬೀಳವರಗೆತೆ "ಗಣಪತಿ, ಗಣಪತಿ 
ಮೋರಾಯಾ” ಅಂತ ಒದರಿಕೊಂಡೂ. 


ಅದಃ ಟೇಮಕ್ಕೆ ಶೂಪುತ್ರ ಅತ್ಯಂತ ಬಯ ಬಕ್‌ತಿಯಿಂದ ತೆಲಿ ಬಗ್ಗಿಸಿಕೊಂಡು 


ಬೀಡೀ ಕಟ್ಟಿಗೆ ನಮಸ್ಕಾರ ಮಾಡಿ. ಕಂದೀಲ ಭಾವ್ಯಾಗ ಚಲ್ಲಿ ಗಣಪತಿನ್ನ ಕೈಯಾಗ 
ಹಿಡಕೊಂಡ ಬೀಸಿಕೊಂತ ಮನಿಗೆ ಹೊಂಟ. 


“ಅ 

ಕಟಿಣ ಸಬ್ಬಾರ್ತ ಕರಿಣ ಶಬ್ದಾರ್ಧ 
ಸುದ್ದಿಮ್ಮಾಗ ಅದಾನ ಶುದ್ದಿಯ ಮೇಲಿದ್ದಾನೆ. ಎಚ್ಚರದಲ್ಲಿದ್ದಾನೆ, 
ಸುಕ್ರಾರಾ ಶುಕ್ರವಾರ 
ದರಾತ ಆಗ್ರಹ 
ತಾಕೀದು ಎಚ್ಚರ ಹೇಳುವಿಕೆ 
ಆಛ್ಪ ಅತಿಯೂದ ಪ್ರೀತಿ 
(ಉದಾ: ಅಚ್ಚಿ ದಿಂದ ಮಕ್ಕಳು ಕೆಡತಾವು) 
ಹಿರ್ಕಾ ಹಿರಿಯ-ಯಜವಕಾನ 


(ಗ್ರಾಮ್ಮಭಾಷೆಯಲ್ಲಿ ಗಂಡ) 
ಗೊಟಕ್‌ ಅಂದ ಸತ್ತ, ತೀರಿಕೊಂಡ 


ಉಡಿಕೆ ಪುನರ್ವಿವಾಹ 

ಶವ್ವತ್‌ ಶಪಥ, ಆಣೆ 

ಯಡೀಲೋರಿಸು - ಎಡೆ ಲೋರಿಸು. ನೈವೇದ್ಯಮಾಡು 
ಚಂಜಿ ಸಂಜೆ 


ದಹಾಬಾರಾ ಹತ್ತು, ಹನ್ನೆರಡು 
ಹುರಮಂಜು ಕಪ್ಪು ಮಿಶ್ರಿತ ಕೆಂಪು ಬಣ್ಣ 


ಕಜ್ಜಾಯ ಪ್ರಸಾದ 
ಯಿಚಿತ್ರ ವಿಚಿತ್ರ 
ಚುರಮಾರಿ ಚುನಮರಿ, ಕಳ್ಳೆ ಪುರಿ 
ಕಣ್ಣಿಗೆ ಬವಳಿಬರುವದು ತಲೆಸುತ್ತಿ ಬರುವದು 
ಸಣಮಾಡಿ ಶರಣಂಮಾಡಿ. ನಮಸ್ಕಾರವಣಾಡಿ 
ಆಂಬ್ರ ಸಾಂಬಾರ, ಸಾರು, ಹುಳಿ 
ಬೆರಿಕೆ ಒಂದರೊಳಗೊಂದು ಕೂಡಿಸಿದ್ದು ಬೆರೆಸಿದ್ದು 
ಮಟ ತನಕ (ಉದಾ: ಆಗೂಮಟ, ಆಗುವ ತನಕ) 
ಗೋಳಾಯಿಸಿ ಕೂಡಿಸಿ 
ಈಟೀಟ ಇಷ್ಟಿವ್ಟೆ 
ಕಂದೀಲು ಲಾಟೀನು (Lantern) ಚಿಮಣ್ನೆ ಎಣ್ಣೆಯ 
ಸಣಸ್ವಾಮಾರ ಶ್ರಾವಣ ಸೋಮವಾರ ದೀಪ 
ಜಂಗ ಕುಣಿಯುವದು ಒಂದು ತರದ ಜಾನಪದ ಕುಣಿತ 
ಒತ್ತರಾತು ಅವಸರಾತು 
ಉದಾ: ಒಂದಕ್ಕೆ ಒತ್ತರಾತು (ಅವಸರಾತು) 
ಮುಕ್ಕ ಮುಕ್ಕಾಗುವಿಕೆ, ಭಗ್ನವಾಗುವಿಕೆ 


ಯಿಗ್ನ ವಿಘ್ನ. 

ಕಾಣೆಯಾಗುವ ಸಮಾಚಾರ 


ರಾಮಿ 


ಪ್ರಾ ಣೇಶನ ಜೊತೆಗೆ ಅವನ ಮಗನ ಹೊಸ ಫ್ಲಾಟು ನೊಡೋ 
ದಕ್ಕೆ ಹೋಗಿದ್ದೆ. ಫ್ಲಾಟು ಚನ್ನಾಗಿಯೇ ಇತ್ತು. 


ಆದರೆ ಮಕ್ಕಳು ಮರಿ ಆಡಿಕೊಳ್ಳೋದಕ್ಕೆ ಮುದುಕರಿಗೆ ಕೈ ಕಾಲು ಆಡಿ 
ಸೋದಕ್ಕೆ ಹತ್ತಿರದಲ್ಲಿ ಒಂದಷ್ಟು ಜಾಗ ಇಲ್ಲವಲ್ಲ ಅಂತ ಆಕ್ಷೇಪ ಪ್ರಾಣೆಶನದು. 


ಜಾಗ ಇತ್ತು ಆದರೆ ಕಟ್ಟಡ ಬೆಳೀತಾ ಬೆಳೀತಾ ಆ ಜಾಗನಾ ಕಬಳಿಸಿ 
ಬಿಡ್ತು ಅಂತ ಸಬೂಬು ನೀಡಿದ ಮೆಗರಾಯ. 


“ಕಾಣೆಯಾಯ್ತು ಅನ್ನು ಅಂತ ಸೇರಿಸಿದ ಪ್ರಾಣೇಶ. 


ನೀಲಿ ನಕಾಶೆಯಲ್ಲಿ ಕಟ್ಟಡಕ್ಕೆ ಹೊಂದಿಕೊಂಡು ಕೊಂಚ ಜಾಗ ಇರುತ್ತೆ 
ಮಕ್ಕಳಿಗೆ ಆಡೋದಕ್ಕೆ. ಕಟ್ಟಡ ಪೂರ್ತಿಯಾಗುವಾಗ ಆ ಜಾಗ ಕಾಣೆಯಾಗಿ ಬಿಟ್ಟಿ 
ರುತ್ತೆ ಬಿಲ್ದರುಗಳೆ ಮಾಯಾಜಾಲದಿಂದ. ಎಲ್ಲಾ ಕಡೆಗಳಲ್ಲಿಯೂ ಹಾಗೇನೆ. 
ಮುಂಬಯಿಯಲ್ಲಿ ಫ್ಲಾಟುಗಳವರು ಚಳುವಳಿಯನ್ನೇ ಪ್ರಾರಂಭಿಸಿದ್ದಾರೆ. ಆಟದ 
ಬಯಲು ಕಾಣೆಯಾಗುವುದರ ವಿರುದ್ಧ. 


ಆಟದ ಬಯಲುಗಳು ಕಾಣೆಯಾಗೋದು ಬಹುಮಾಳಿಗೆ ಕಟ್ಟಡಗಳ 
ಸಂದರ್ಭದಲ್ಲಿ ಮಾತ್ರವಲ್ಲ. ಎಲ್ಲ ಪಟ್ಟಣಗಳಲ್ಲಿ ಮಹಾನಗರಗಳಲ್ಲಿ ಆವು ಇದ್ದಕ್ಕಿ 
ದ್ದಂತೆ ಕಿರಿದಾಗುತ್ತಾ ಹೋಗಿ ಕೊನೇಗೊಂದು ದಿನ ಕಾಣೆಯಾಗಿಬಿಡುತ್ತವೆ. 
ಗ್ರಾಮಾಂತರಗಳಲ್ಲಿ ಕೂಡ ಈ ಪವಾಡ ಇದ್ದದ್ದೇ ಅಲ್ಲಿ ಅವು ಯಾವ ಮಾಯ, 
ದಿಂದಲೊ ಸ್ಕೂಲಿನವರ ಕೈತಪ್ಪಿ ಪ್ರಭಾವಿಗಳ ಶೆಂಗಿನ ತೋಟಗಳಾಗಿ ಬಿಡೊ 
ದಿದೆ! 

ಆಟದ ಬಯಲುಗಳೇನು, ಕೆರೆ ಬಾವಿಗಳೂ ಕೂಡ ಹಾಗೇನೆ, ಕಾಣೆಯಾಗಿ 
ಬಿಡುತ್ತದೆ. ಬೆಂಗಳೂರಿನಲ್ಲಿಯೇ ಇತ್ತೀಚಿನ ದಶಕಗಳಲ್ಲಿ ಎಷ್ಟೊಂದು ಕೆರೆಗಳು 
ಕಾಣಿಯಾಗಿಲ್ಲ ! ರೈಲ್ವೆ ಸ್ಪೇಶನ್ನಿನಿಂಡ ಸುಭಾಸ್‌ ನಗರ ಬಸ್‌ಸ್ಟಾಂಡಿಗೆ ಹೆಜ್ಜೆ 
ಹಾಕುವಾಗಲೇ ಬಾಲ್ಯದಲ್ಲಿ ತಂಪು ಬೀರುತ್ತಿದ್ದ ಧರ್ಮಾಂಬುಧಿ ಕೆರೆ ಜ್ಞಾಪಕಕ್ಕೆ 
ಬರುತ್ತೆ... ಅದು ಹ್ಯಾಗಿತ್ತು ಆನ್ನೋದಕ್ಕೆ ಕೆ. ವಿ. ಅಯ್ಯರ್‌ ಅವರ ಅಷಾಡ 
ಬಹುಳ ಅಮಾವಾಸ್ಯೆ ಓದಿಕೊಳ್ಳಿ. ಅದರಲ್ಲಿ ಆ ಕೆರೆಯ ವರ್ಣನೆ ಬರುತ್ತೆ. ಈಗ 


ಆ ಜಾಗದಲೆಲ ಬುಸುಗುಟ್ಟುವ ಬಳ್ತುಗಳ ರಾಜ್ಞ 
ಣ್‌ ಆ ಶಿ 


ಆಕ್ರಮಣದಿಂದ ಕಾಣೆಯಾಗುವುದು ಒಂದು ಮಾದರಿಯಾದರೆ ಕಾಗದ 
ದಲ್ಲಿ ಲೆಕ್ಕಕ್ಕಿದ್ದು ಹುಡುಕಿದರೆ ಸಿಗದೆ ಹೋಗುವ ಕೆರೆ ಬಾವಿಗಳೂ ಇವೆ. ಎಷ್ಟಾ 
ದರೂ ಅಭಿವೃದ್ದಿ ಶೀಲ ರಾಷ್ಟ್ರ! ಕಾಗದದಲ್ಲಿ ಅಸ್ತಿತ್ವದಲ್ಲಿದ್ದು ಹುಡುಕುವವರ 
ಮಟ್ಟಿಗೆ ಕಾಣೆಯಾಗುವ ಪವಾಡದ ಸಮಾಚಾರ ವಿವರಿಸ ಬೇಕಾಗಿಲ್ಲವಲ್ಲ! 


ಮಕ್ಕಳು ಮರಿ ಹೆಮ್ಮಕ್ಕಳು, ಇಳಿ ವಯಸ್ಸಿನವರು ಕಾಣೆಯಾಗುವು 
ದಂತೂ ದಿನ ದಿನದ ಸಮಾಚಾರ. ಹಾಗೆಯೇ ಕಾಣೆಯಾಗುತ್ತಿರುವ ಕಾರು, ಲಾರಿ 
ಸೈಕಲ್‌, ಬೈಕ್‌ ಮೊದಲಾದ ಶಕಟ ವಿಶೇಷಗಳು. 


ಮೊನ್ನೆ ಕರ ಸೇವೆಗೆ ಅಯೋಧ್ಯೆಗೆ ಹೋಗಿದ್ದ ತಿಪ್ಪಯ್ಯ ವಾಪಸಾದ. 
ಪರಾಕ್ರಮ ಕೊಚ್ಚುತ್ತಾ ಮಾತಿಗೆ ತಾನು ಹೋಗುವಷ್ಟರಲ್ಲಿ ಮಸೀದಿ ಕಾಣೆ 
ಯಾಗಿತ್ತು. ಎಂದ 


"ಅದು ಹ್ಮಾಗಯ್ಯಾ ಎಂದು ಕೇಳಿದೆ, ಮಾಯವಾಗಿ ಬಿಟ್ಟಿತು, 
ಎಂದ ಮತ್ತೆ ಗಂಭೀರವಾಗಿ. 


ಐವತ್ತು ವರ್ಷಗಗಳ ನಂತರ ತಯಾರಾಗುವ ಅಯೋಧ್ಯಾ ಮಹಾತ್ಮೆ 
ಸಿನಿಮದಲ್ಲಿ ಮಸೀದಿಕಟ್ಟಡ ಮೇಲಕ್ಕೆರುತ್ತಾ ಆಕಾಶದಲ್ಲಿ ತೇಲಿ ಹೋದ್ದನ್ನು 
ತೋರಿಸ್ತಾರೋ ಏನೋ. ಆದರೆ ಈವಾಗಲೆ ಪವಾಡ ಅನ್ನೋ ರೀತಿಯಲ್ಲಿ 
“ಕಾಣೆಯಾಗಿತ್ತು ಅಂದರೆ ಹ್ಯಾಗೋ ಅನಿಸಿತು. 


ಆದರೆ ಏನೂ ಹೇಳಲಿಲ್ಲ. ತಿಪ್ಪಯ್ಕೆನ ಕೈ ಜೊಳಿಗೆಯಲ್ಲಿ ತ್ಲಿಶೂಲ 
ಇದೆ ಅಂತಾರೆ! 


ಓಟ. ವಿ. ಕೋಮಾ 


ಶಾಂತ ರಧು 





ಸುಚಿ ಬಿಡುವಾಗಿತ್ತು. “ನಡೀ! ಶೀನಿ ಮನೇಗಾದ್ರೂ ಹೋಗೋಣ. ಭಾಳದಿವ್ಸ 


ಆಗೋಯ್ತು ಕಾದು ಹರಟೆ ಹೊಡ್ಡು ! " ಅಂದ್ರು ಯೆಜಮಾನರು. ಶೀನಿ ಇವರ 
ಚಡ್ಡಿ ದೋಸ್ತ್‌. 


ಆವರ ಮನೆ ಮುಂಬಾಗಿಲು ತೆಗೆದೇ ಇತ್ತು. ಟಿ. ವಿ. ಆನ್‌ ಆಗಿತ್ತು, 
ನೋಡ್ತಾ ಕೂತಿದ್ದ ಶೀನಿಗೆ ನಮ್ಮ ಗುರುತು ಸಿಕ್ಕಿದ ಹಾಗೆ ಕಾಣ್ಣಿಲ್ಲ. 


"ಶೀನೀ! ಶೀನೀ! ನಾನು ಕಣೋ! ಯಾಕೋ ಹೀಗಿದೀಯಾ ? ಆಂತ 
ಇವರು ವಿಚಾರಿಸಿದ್ದು. ಉತ್ತರ - ಒಂದು ಬ್ಲಾಂಕ್‌ ನೋಟ - ಮತ್ತೆ ಯಥಾ 
ಪ್ರಕಾರ ಟಿ. ವಿ. ಕಡೆ ನೆಟ್ಟ ನೋಟ. 


ಶೀನಿ ಹೆಂಡತಿ ಕಮಲ ಒಳಗಿಂದ ಬಂದ್ಲು. “ಬನ್ನಿ! ಬಾ ಶಾಂತ! ಏನೂ 
ತಿಳ್ಕೋಬೇಡಿ! ಟಿ, ವಿ. ಮುಂದೆ ಕೂತಿದ್ರೆ ಇವ್ರು ಹೀಗೇ! ಒಂಥರಾ ಮಂಕು 
ಬಡ್ಕೊಳ್ಳತ್ತೆ! ಕೋಮೂ ಅಂತಾರಲ್ಲ- ಹಾಗೆ! ಈಗ ಇಂಡಿಯಾ, ದಕ್ಷಿಣ ಆಫ್ರಿಕಾ 
ಒನ್‌ ಡೇ ಕ್ರಿಕೆಟ್‌ ಬೇರೆ ಬರ್ತಾಯಿದೆ! ಊಟಿ, ತಿಂಡಿ ಎಲ್ಲಾ ಟಿ, ವಿ. ಮುಂದೇನೇ!” 


ಅಂದು, 
[ue 


ಕೂತ್ತಿ. “ಯಾಕೋ ಶೀನಿ? ಯಾವಾಗಿಂದ ಹೀಗೆ ಟಿ. ವಿ. ಮೇನಿಯಾಕ್‌ 
ಆದೆ? ” ಅಂದ್ರು ನಮ್ಮವರು. ಶೀನಿಯೋ ಪ್ರಾಣಸಂಕಟ ಪಡ್ತಾ “ಹಯ್ಯೋ! 
ನಮ್ಮ ಕ್ಯಾಪ್ಟನ್‌ಗೆ ಏನೇನೂ ಸಾಲ್ದು! ತೆಂಡೂಲ್ಕರ್‌ನ ಯಾಕೆ ಓಪನರ್‌ಗೆ ಬೋಲ್‌ 
ಮಾಡಿಸ್ತಾಯಿದಾನೆ ? ಒಂದ್ಸಲ ಶ್ರೀನಾಥ್‌ಗೆ ಕೊಡ್ಡಾರ್ನೆ ? ಶ್ರೀನಾಥ್‌ಗೆ ಚಾನ್ಸ್‌ 
ಬರೋ ಹೊತ್ಗೆ - ಬ್ಯಾಟ್ಸ್‌ ಮೆನ್‌ ಚೆನ್ನಾಗಿ ಕುದುರ್ಕೋಡಿರ್ತಾರೆ! ಹಿಡ್ಕೊಂಡು 


ತದುಕ್ತಾರೆ! ಹೂಂ ...... ಎಲ್ಲಾ ನಂ ಹಣೇಬರಹ! ಕ್ರಿಕೆಟ್‌ ಟೀಂ ಕ್ಯಾಪ್ಟೆನ್ಸೀನೂ 
ಚೆನ್ನಾಗಿಲ್ಲ - ನಂ ಕಂಟ್ರಿ ಕ್ಕಾಪ್ಟೆನ್ಸೀನೂ ಚೆನ್ನಾಗಿಲ್ಲ!” ಅಂತ ತನಗೆ ತಾನೇ ಗೊಣ- 


ಗೊಣಾಂತ ವಟಗುಡ್ತಾಯಿದ್ರು, ಅಯೋಧ್ಯಾ ಗಲಾಟೆ ಬೇರೆ ನಡೀತಾ ಇತ್ತು, 
ಕಂಟ್ರೀಗೂ, ಕ್ರಿಕೆಟ್‌ಗೂ ಏನೋ ಕನ್‌ಪ್ಕೊಸ್‌ ಮಾಡ್ಕೊಂಡಿದ್ರು. 

“ಹೋಗ್ಲಿ ಬಿದಿ! ಮ್ಯಾಚುಗಳಿಲ್ಲಾ ಆದ್ಮೇಲೆ ಈ ಟಿ. ವಿ. ಕೋಮಾ 
ಬಿಟ್ಟೋಗತ್ತೆ ! ಮೈಮೇಲೆ ಜ್ಞಾನ ಬರತ್ತೆ ಇವಂಗೆ!” ಅಂದ್ರು ಇವ್ರ, 


“ಅಯ್ಯೋ! ನಿಮಗೆಲ್ಲೋ ಭ್ರಾಂತು! ಕ್ರಿಕೆಟ್‌ ಇಲ್ದಿದ್ರೆ ಏನು? ಧ್ರಾಭೆ 
ಪ್ರೋಗ್ರಾಂಗಳಿಗೇನು ಬರವೇ ಟಿ. ವೀಲಿ? ಸಾಲದ್ದಕ್ಕೆ ಸ್ಟಾರ್‌ ಟಿ, ವಿ. ಬೇರೆ 
ಹಾಕ್ಸಿದ್ದಾಯ್ತು! ಸಾಯಂಕಾಲ ಆದ್ರೆ ತಂದೆ, ಮಕ್ಕಳಿಗೆ ಗುದ್ದಾಗುದ್ದಿ ! ಹಣಾಹಣಿ 
ಬಿ. ಬಿ. ಸಿ. ಇದೂಂತ ಇವು ... ... ಎಂ. ಟಿ, ವಿ,ನೇ ಇಡ್ತೀವೀಂತ ಹುಡುಗ್ರು ! 
ಆ ಎಂ. ಟೀವೀನೋ .., ... ನೋಡ್ತಾಯಿದ್ರೆ ಮೈ ಮುದುರ್ಕೊಂಡು, ಮುಖಾ 
ಮುಚ್ಚಿಕೊಳೋಣಾಂತ ಮುಜುಗರ ಆಗತ್ತೆ!” 


“ಅಷ್ಟೊಂದು ಸಂಗೀತ ಕೇಳ್ತಾಯಿದ್ದಲ್ಲ ರೇಡಿಯೋಲಿ?” “ರೇಡಿಯೋ? ಓ 
ರೇಡಿಯೋ! ಅವರ ಹೆಸ್ರೇ ಮರ್ತು ಹೋಗಿದೆ! ಇಲ್ಲೇ ಎಲ್ಲೋ ಬೂಸ್ಟ್‌ 
ಹಿಡ್ಕೊಂಡು ಬದ್ದಿಕ್ಟೇಕದು! 


ಏಳು ಗಂಟೆಗೆ ಜೀ, ಟಿ. ವಿ. ಇಡ್ತಾರೆ, ಒಂಬತ್ತಕ್ಕೆ ದೂರದರ್ಶನದ ಹಿಂದಿ 
ಸೀರಿಯಲ್‌, ಹತ್ತು ಗಂಟೆಗೆ ಸ್ಟಾರ್‌ ಟಿ,ವಿಲಿ ರೆಮಿಂಗ್ಟನ್‌ ಸ್ಟೀಲ್‌! ಹನ್ನೊಂದಕ್ಕೆ 
ಲೇಟ್‌ನೈಟ್‌ ಮೂವಿ! ಮಲಗೋದು ಆ ದೇವ್ರಿಗೇ ಗೊತ್ತು! ಒಂದೊಂದ್ಸಲ 
ಕೀಬಲ್‌ನವ ಹಾಕೋ ತೆಲುಗು ಪಿಕ್ಚರ್‌ ನೋಡೋದೋ ಇಲ್ಲ ಜೀಟಿ.ವಿ. ಯ 
ಹಿಂದಿ ಸಿನಿಮಾ ಹಾಕೋದೋ ಅಂತ ಬೇರೆ ತಂದೆ ಮಕ್ಕಳಿಗೆ "ಮುಷ್ಟು ಮುಷ್ಟಿ! 
ಅಂತೂ ಒಟ್ಟಾರೆ ಯಾವಾಗ್ಲು ಈ ದರಿದ್ರ ಟಿ.ವಿ. ಮುಂದ ಪ್ರತಿಷ್ಟೆ ಆಗಿರ್ತಾರೆ . 
ಮೋಟು ಗೋಡೆ ಹತ್ರ ಹಮೇಶಾ ಕತ್ತೆ ನಿಂತಿರತ್ತಲ್ಲ... ಹಾಗೆ!” ಅಬ್ಬಬ್ಬಬ್ಬ 
ಎಷ್ಟು ಮಾತಾಡ್ತೀಯೇ ಕಮ್ಮು ! ಕಟ್ಕೊಂಡವನ್ನ ಕತ್ತೆ ಅಂತ ಬೇರೆ ಆಣಕಿಸ್ತೀಯಾ? 
ಪ್ರಣ್ಯಕ್ಕೆ ಚರ್ಮದ ಬಾಯಿ! ಮರದ್ದಾಗಿದ್ರೆ ಯಾವತ್ತೋ ಚುಪ್ಪಾ ಚೂರಾಗ್ತಾ- 
ಯುತ್ತು! ಹೋಗ್ಲಿ! ಟಿ.ವೀ. ಮುಂದೆ ಸುಮ್ನೆ ಕೂತ್ಕೊಳ್ಳೋದು ಹ್ಯಾಗೆ? 
ಪುಳ್ಳಂಗಾಯಿ ಉಂಡೆ ಇತ್ತಲ್ಲ- ಒಡ್ಕೊಂಡು ಬಾ! ಬಾಯಿಗೆ ಎಸೆದುಕೋತಾ 
ನೋಡ್ಬಹುದು!" ಅಂದ್ರು ಪತಿರಾಯ್ರು. ಕೋಕೋಕೇರ್‌ ಎಣ್ಣೆ ಜಾಹಿರಾತು 
ಬಂದಿತ್ತು ಟಿ, ವೀಲಿ. ಕೋಮಾದಿಂದ ಟೆಂಪರರಿ ಬಿಡುಗಡೆ ಬಂದಿತ್ತು. 


“ಇವ್ರಿಗೆ ಟಿವಿ, ನೋಡ್ತಾ ಆಗಾಗ ಬಾಯಿಗೆ ಎಸೆದು ಕೊಳ್ಳೊ ಕೇ ಡಬ್ಬಗಟ್ಟೆ 
ಕುರುಕಲು ತಿಂಡಿ ಮೂಡಿಟ್ಟಿರ್ತೀನಿ! ” ಅಂದ್ಲು ಲಾಂಗ್‌ ಸಫ ರಿಂಗ್‌ ವ್ಯ ವ್ರ, 


“ಎಲ್ಲಾರ ಹೊರಗೆ ಹೋಗಿ! ಈ ದುರಭ್ಯಾಸ ಬಿಟ್ಟೋಗ್ಬಹುದು ಇವಂಗೆ!” 
ಅಂದ್ಭು ನಮ್ಮವರು. 

“ಡಾಕ್ಟರೇ! ಯಾರ್ಮನೇಗೆ ಹೋಗೋದು? ಶನಿವಾರ ಹೋದ್ರೆ ಎಲ್ಲೂ 
ಹಿಂದೀ "ಸಿನಿಮಾ ನೋಡ್ತಾಯಿರ್ತಾರೆ! ಭಾನುವಾರ ||... ದೂರದರ್ಶನದೋರು 
ನಮ್ಮನ್ನೆಲ್ಲಾ ಗೋಳು ಹೊಯ್ದೂಕೊಳ್ಳೋಕೆ ಅಂತಾನೇ ಎಷ್ಟು ಕೆಟ್ಟ, ಕಳಪೆ 
ಮುತ್ತಾತನ ಕಾಲದ ಕನ್ನಡ ಚಿತ್ರ ಹಾಕಿದ್ರೂ ಸರಿಯೇ,.. ಎಲ್ಲೂ ಕೂತ್ಕೊಂಡು 
ಅದನ್ನೂ ನೋಡ್ತಾನೇ ಇರ್ತಾರೆ! ನಾವು ಹೋದ್ರೆ ಭಯಂಕರ ಡಿಸ್ಟರ್‌ಬಿನ್ಸ್‌ 
ಆಗತ್ತೆ. 
ಮನಸ್ನಲ್ಲೇ ಹಾಕ್ಕೋತಾರೆ! ಯಾವಾಗ ಅಲ್ಲಿಂದ ತೊಲಗ್ತೀವಿ ಅಂತ ಕಾಯ್ತಾ 


ಧಾಬಿ 
ತೊಂದ್ರೆ 


ಈ 'ವ್ರಾರಬ್ದಗಳು ಈಗ್ಲೇ ವಕ್ತಿಸ್ಟೇಕೇ ?' ಅಂತ ಹಿಡಿಶಾಪ 
ಇರ್ತಾರೆ! ನಮ್ಮ ಮಾತಿಗೆಲ್ಲಾ ಅರ್ಧಂಬರ್ಧ ಉತ್ತರ! ಒಂದು ಕಣ್ಣು-ಒಂದು ಕಿವಿ, 
ಟಿವಿ, ಕಡೆ ಇರತ್ತಲ್ಲ! ಈ ದಿವ್ಯ ಉಪಚಾರ ಕಂಡು, ಸಧ್ಯ ನಾವೇ ಬೇಗ ಎದ್ದು 
ತೊಲಗಿ ಹೋಗೋಣ ಅನ್ಸಶ್ರೇ! ಏನ್ಮಾಡೋದು? ಈ ನಡುವೆ ನಾನೂ 
ಇವರ್ದತೆ ಕೂತ್ಕೊಂಡು ಟಿವಿ. ನೋಡ್ತೀನಿ ಅಷ್ಟೆ! ಸಹವಾಸ ದೋಷ - ಏನ್ಮಾಡೋ 
ದು? ನಾಯಿ ವೇಷ ಹಾಕಿದ್ಮೇಲೆ ಬಗುಳಲೇ ಬೇಕು! ಈ ಹಾಳು ಟಿ.ವೀನ ನಮ್ಮ 
ಹಳೇ ಸಾಮಾನು ಕೊಳ್ಳೋ ಪ್ಯಾರೆಜಾನ್‌ಗೆ ಹಾಕ್ಬಿಡೋಣಾಂತ ಅನ್ಸಿಬಿಡತ್ತೆ |“ 
ಕಮಲ ಒಂದೇ ಕಣ್ಣಲ್ಲಿ ಅತ್ತಳು. 


ಯಾವಾಗ ಎಂ.ಟಿ.ವಿ. ಹಾಕೋಣಾಂತ ಅಲ್ಲೇ ಹೊಂಚು ಹಾಕ್ತಾ ಇದ್ದ 
ಚೀತನ್‌  ಅವರ್ಮಗ, “ಓ ಹೋ! ಮಮ್ಮಿ! ನಾವು ಟಿವಿ. ನೋಡೋದು 
ಏನ್ಮಹಾ! ನನ್ನ ಫ್ರೆಂಡು ಮೋಹನ್‌ ಮನೇಲಿ ಪ್ರತೀ ಭಾನುವಾರ ರೆಗ್ಯುಲರ್‌ 
ಟಿ,ವಿ. ಟೈಂ ಟೇಬಲ್‌ ಹಕೋತಾರೆ! ಒಂಬತ್ತು ಗಂಟಿ ಸೀರಿಯಲ್‌ಗೆ ಬ್ರೆಡ್‌-ಬಟರ್‌ 
ಜಾರ್‌, ಕಾರ್ಟೂನ್‌ಗೆ ಬಿಸಿಬೇಳೆಬಾತ್‌, ಸಂಡಿಗೆ, ಜಂಗಲ್‌ ಬುಕ್‌ಗೆ ಮೊಸರನ್ನ, 
ಮಧ್ಯಾಹ್ನ ಮೂವಿಗೆ ಚಕ್ಕುಲಿ. ವರ್ಲ್‌ಡ್‌ ಅಫ್‌ ಸ್ಪೋರ್ಟ್‌ಗೆ ಪೂರಿ, ಪಲ್ಯ, 
ಕನ್ನಡ ಸಿನಿಮಾಗೆ ಚಿತ್ರನ್ನ, ಕನ್ನಡ ರ್ವಾತೆಗೆ ಮೊಸರೊಡೆ. ಬಾಕಿ ಸಿನಿಮಾಗ್ಗೆ..... 
ರಾಜಧಾನಿ ಎಕ್ಸ್‌ಪ್ರೆಸ್‌ ತರ ಓಡ್ತಾ ಇದ್ದ ಮಾತಿಗೆ ಒಂದ್ನಿಮಿಷ ಬ್ರೇಕ್‌ 


ಹಾಕಿದ ಭೂಪ. 


“ಇನ್ನೇನು? ಬೆಳೆಗ್ಗೆಯಿಂದ ತಿಂದಿದ್ದೆಲ್ಲಾ ಅಷ್ಟು ಹೊತ್ತಿಗೆ ಹೊಟ್ಟೇಲಿ 


ಆಟೋರಿಕ್ಷಾ ಓಡಿಸ್ತಾ ಇರತ್ವೆ! ಸೋ ..,... ಬಾಕಿ ಸಿನಿಮಾಗೆ ...... ಅಜೀರ್ಣಕೆ 

ಜೆಲೂಸಿಲ್‌ ಮಾತ್ರೆ, ಎಪ್ಸಂ ಸಾಲ್ಸ್‌, ಜೀರಿಗೆ, ಶುಂರಿ ಕಷಾಯ .... ಹಾಗೆನಾದ್ರೂ 
ಬರೀ ಅಜೀರ್ಣಕ್ಕೇ ನಿಲ್ಲದೆ, ಬಾತ್‌ರೂಂ ಯಾತ್ರೆ ಮಾಡ್ಬೇಕಾದ ಸಂರ್ದಭ ಬಂದ್ರೆ... 
ಇದ್ದೇ ಇವೆ ಡಯೇರಿಯಾ ಮಾತ್ರೆಗಳು... ಡಾಕ್ಟರು ಹೀಯಾಳಿಸಿದ್ರು. 


ಎಣ್ಣಿ ಜಾಹೀರಾತು ಮುಗಿದಿದ್ರಿಂದ. ಶೀನಿ ಮತ್ತೆ ಟಿ,ವೀಲಿ ದೈಮರೆತಿದ್ರು. 
ಸದಾಶಿವನಿಗೆ ಅದೇ ಧ್ಯಾನ! ಏನೇ ಇರ್ಲಿ .. ಒಟ್ಟಿನಲ್ಲಿ ಟಿ.ವಿ. ರಾಕ್ಷಸನ ಕೆಪಿಮುಷ್ಟೀಲಿ 
ಸಿಕ್ಕಿಹಾಕ್ಕೊಂಡು ನಾವೆಲ್ಲ ಒದ್ದಾಡ್ತಾಯಿರೋದು ನಿಜ! ಕಟ್ಕೋಳೋ ಹಾಗಿಲ್ಲ... 
ಬಿಡೋ ಹಾಗಿಲ್ಲ! ಒಂಧರಾ ಕೆಟ್ಟ ನಿರ್ಭಂಧ! ಇದು ಟಿವಿ, ಯುಗ! ಈ ಯುಗ 
ದಲ್ಲಿದ್ಕೊಂಡು ಟಿ. ವಿ. ನೋಡೋಲ್ಲಾಂದ್ರೆ ಹ್ಯಾಗೆ? ದೆವ್ವಾನ ಮದುವೆ 
ಮಾಡ್ಕೊಂಡ್ಮೇಲೆ ಹುಣಸೆಮರ ಹತ್ಲೇ ಬೇಕು! ಅಲ್ವೆ? | 





" ನಾನು ಎತ್ತಿ ಕೊಂಡಾಗ್ಲೆಲ್ಲಾ ನಿಮ್ಮ ಮಗು ನೆಗತ್ತೆ ಸುಶೀಲಾ” 
“ನಾನೇನ್ಮಾಡ್ಜಿ ವಂಕಜ, ಈಗಿನ ಕಾಲದ ಮಕ್ಕಳಿಗೆ ಮರ್ಯಾದೇನೇ ಇಲ್ಲ.“ 


ಗಾಟಣಣಡಣಣಣದಣದದಗಣಾಣಟಡದಣಣದ ಣಿ ಔಟಣದ್ಪ್ದಿದಣಣಿದಡಟದಟಿಗಓದಿ ಔಜ ಬದ ಗ್ರ 


ಣಣ ಔಜ೫ ಐಣ ಔಔಡಳೆಣ ಔಚಿದಣ ಜರ ಣಿ 


ಯೋಜನೆಗಳು ಹಲವಾರು. 
ಆಯ್ಕೆ ನಿಮ್ಮದು. 





ಸೇವಿಂಗ್ಸ್‌ ಬ್ಯಾಂಕ್‌ ೦ ಸುಲಭ್‌ ಅಕೌಂಟ್‌ ೦ ಸುಗಂ ಚಿಕ್ಸ್‌ ೦ 
ಕಾಮಧೇನು ಡಿಹಾಸಿಟ್ಸ್‌ ೦ ಫಿಕ್ಸೆಡ್‌ ಡಿಹಾಸಿಟ್‌ ೦ 
ಲೋನ್‌ ಲಿಂಕ್ಡ್‌ ಡಿಪಾಸಿಟ್ಸ್‌ ಅ ರಿಕರಿಂಗ್‌ ಡಿಪಾಸಿಟ್‌ ೦ 
ನಿರಂತರ ಡಿಪಾಸಿಟ್‌ ಈ ಕಲ್ಪತರು ಡಿಹಾಸಿಟ್‌ ೦ 
ನ್ಯೂ ನಿತ್ಯ ನಿಧಿ ಡಿಪಾಸಿಟ್‌ ೦ ಬಾಲಕ್ಷೇಮ ಡಿಪಾಸಿಟ್‌ ೦ 
ಕ್ಯಾನ್‌ಬ್ಯಾಂಕ್‌ ಸ್ಟಾಕ್‌ಇನ್‌ವೆಸ್ಟ್‌ ೦ ಅನಿವಾಸಿ ಭಾರತೀಯರಿಗೆ 
ವಿಶೇಷ ಯೋಜನೆಗಳು 


ನಮ್ಮ ಎಲ್ಲಾ ರೇವಣಿ ಯೋಜನೆಗಳು, ನಿಮ್ಮ ರೇವಣಿಗಳಿಗೆ, ಭದ್ರತೆ ಮತ್ತು 
ಬಳಸುವ ಅನುಕೂಲತೆಯ ಜೊತೆಗೆ, ನಿಮಗೆ ಉತ್ತಮ ಪ್ರತಿಫಲವನ್ನೂ 
ದೊರಕಿಸುವುವು. 






H (ಬಾರತ ಸರ್ಕಾರದ ಒಂದು ಉದ್ಯಮ) 
ಇನ್‌ ಪ್ರಧಾನ ಕಛೇರಿ, ಜೆ. ಸಿ. ರಸ್ತೆ, ಬೆ೦ಗಳೂರು 560 002 


ಯಾವಾಗಲೂ ಒಂದು ಹೆಜ್ಜೆ ಮುಂದೆ. ಸದಾಕಾಲ ನಿಮಗೆ ಆಸರೆ. 


ಜದಣಿಣಣಔಣಟದಣ ದ 833 ಡದಜಔಡಣಟಣದಿದಿಣ 


[at 


ಗಿಣಣದದದಣಣದಡಣದಡಟಣದಟದಣಟದಣದಗಟಡಡಟಣದದಟಣಟಣಟಣದಣಟಣ ದಬ 


Champs of the printing track - 
HIT’s range 01 
super performers. 


5011 131 


Single Colour Sheetfed Ofiset Printing 
Machine 


Max sheet size mm 560x790 
Min sheetsze mm 300x420 
Speed range ph 25007500 
Power kW 752 


er 


5೦೫1 125 


Single Colour Sheetfed Offset Printing 
Machine 


Henn MHIP 4 


Fee 


Max, sheet sze mm 460x460 
Min sheetsze mm 210x250 
Speed range iph 2500-7500 
Power 


INVICTA 36R 


Single Colour Sheetfed Offset Panting 
Machine 


Max sheet size mm 655x925 
Min sheet size mm 300x420 
Speed range iph 2500-7500 
Power kW 752 


SoM 236 


Two Colour Sheetfed ೦1166! Panting > 
Machine 


Max sheet 526 mm 655x925 
Min sheetsze mm 300x420 
Speed range iph 25007500 
Powor kW 1422 


For details contact: ಡಿ bomrals 


HMT Limited 
Machine Tool Marketing Division 
10/A, Kasturba Road 
Bangalore-560 001. 





ಶುಭಾಶಯಗಳೊಂದಿಗೆ 


ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ ಪೈವೇಟ್‌ 


ಲಿಮಿಟೆಡ್‌ 


93, 3ನೇ ಘಟ್ಟ 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ್ಮ 
ಬೆಂಗಳೂರು 560058 
ದೂರವಾಣಿ: 395902 ತಂತಿ: "ಮಾಸ್‌ ಕಾಟ್‌' ಟೆಲೆಕ್ಸ್‌ 845-580 


ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ 
ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ವೀಡ್‌'' ಕಳೆನಾಶಕವನ್ನು ಉಪಯೋಗಿಸಿರಿ. 





REGISTERED No. BGW - 180 


PLASTIC PRODUCTS 
THE BEST SINCE 1972 


WE HAVE ALWAYS ACTED ON THE PRINCIPLE 


RATHER LOOSE MONEY 
THAN THE CONFIDENCE 
OF OUR CUSTOMERS 


THE INTEGRITY OF OUR PRODUCTS 
OUR GIVEN WORD 
ALWAYS MEAN MORE TO US 
THAN TEMPORARY GAIN 


THIS IS OUR PRINCIPLE 
FOR DECADES 
AND 
WE COMPROMISE ON ANY THING 
BUT 
OUR PRINCIPLE 
ALWAYS AT YOUR SERVICE. 


ಅ, UIE Sip 
UIPLAST PRIVATE LIMITED 


Office City Office City Office ll 
172/1, Srinivasa Industrial 229, Chickpet 6, PC Lane 
Estate, Bannergatt Road Bangalore - 560 053 SJP Cross 
Bangalore-560 076 Phone 77262 Bangalore - 560 002 
Phone’ 641402 Phone 238664 

